





5193CH02

اکانی-II

ادبی اظہار



باب 1 : نثر

- تجليقي نثر 1.1
- غيرتجليقي نثر 1.2
- اسانوي نثر 1.3
 - ڈراما 1.3.1
 - غيراسانوي نثر 1.4
 - مضمون 1.4.1
 - سفرنامہ 1.4.2
 - خودنوشت/آپ بيتي 1.4.3
 - خط 1.4.4
 - انشائيه 1.4.5
 - سوانح 1.4.6
 - حکاکہ 1.4.7


باب 2 : شاعري

- تجھيل 2.1
- نظم کافن 2.2
- نظم کی اقسام 2.3
 - پابند نظم 2.3.1
 - معرا نظم 2.3.2
 - آزاد نظم 2.3.3
 - نشری نظم 2.3.4
- نظم کی ہستیں 2.4



ادب تخلیقی اظہار کا بہترین مظہر ہے۔ ادب لفظوں کی عمدہ ترتیب و تنظیم سے وجود میں آتا ہے۔ یہ انسان کے سماجی رشتہوں کا سب سے اہم مظہر بن کر قوم کی روح کے اظہار کا سب سے بڑا اوسیلہ بن جاتا ہے۔ ادب کا دامن بے حد و سعی ہے۔ ادب کی مختلف اصناف اور ہمیشہ تخلیق کا رکو یہ موقع فراہم کرتی ہیں کہ وہ اپنی پسند کے کسی بھی پیرائے میں اپنے خیالات اور احساسات کا اظہار کر سکتا ہے۔ اپنی بات دوسروں تک پہنچانے کے لیے تخلیق کا نظم یا نثر کی کسی صنف کا استعمال کر سکتا ہے۔ مختلف ادیبوں کی تحریریوں کا مطالعہ اس کی اپنی تحریر اور ذوق کو جلا بجھتا ہے۔

اس اکائی میں طلباء کو اردو کی مقبول اصناف سے متعارف کرایا گیا ہے تاکہ طلباء ادبی اظہار کے مختلف پیرائوں سے اچھی طرح واقف ہو سکیں۔ ادبی اصناف کی تفہیم کے بعد انھیں اپنا کرا اظہار خیال کر سکیں۔



نشر

تخلیقی اظہار کی دو صورتیں ہیں۔ ایک نثری صورت اور دوسرا شعری صورت۔ نثر تخلیقی اظہار کی وہ صورت ہے جس میں تخلیق کاراپنے خیالات و تجربات یا جذبات و محسوسات کو وضاحت اور صراحة کے ساتھ پیش کرتا ہے اور جملوں میں قواعدی ساخت یا ترتیب کو برقرار رکھتا ہے۔ نثر میں بات پھیلا کر کہی جاتی ہے اور یہ کوشش کی جاتی ہے کہ موضوع یا خیال بغیر کسی ابہام یا رکاوٹ کے ادا ہو جائے اور وہ آسانی سے قاری کے دل و دماغ تک پہنچ جائے اور اس کی فہم کا حصہ بن جائے۔ تخلیقی اظہار کی یہ نثری صورت چونکہ عام اظہار یا علمی نثر سے مختلف ہوتی ہے اس لیے اس میں ادبی چاشنی بھی ہوتی ہے جو پڑھتے وقت قاری کو لطف و انبساط فراہم کرتی ہے۔

نشر کی فتمیں

عام طور سے نثر ایسے کلام کو کہتے ہیں جس میں وزن اور قافیہ کی پابندی نہ کی گئی ہو۔ نثر کی یہ تعریف خالص علمی نثر کے لیے موزوں ہے۔ یعنی خالص نثر وزن اور قافیہ سے خالی ہوتی ہے۔ لیکن بعض مصنفوں نے ایسی نثر بھی لکھی ہے جس میں کہیں قافیہ کا اہتمام کیا گیا ہے اور کہیں وزن کا خیال رکھا گیا ہے۔ قدیم زمانے میں نثر میں قافیہ یا وزن کا اہتمام کرنا باقاعدہ فن سمجھا جاتا تھا۔ اب اس طرح کی نثر کاررواج نہیں ہے۔ نثر کی چار فتمیں ہیں:

(ii) نثر عاری

یہ نثر کی سب سے سادہ قسم ہے۔ اس میں نہ تو قافیہ پیائی ہوتی ہے اور نہ ہی وزن کا اہتمام کیا جاتا ہے۔ یہ ہر طرح کے تکلف اور تصحیح سے پاک ہوتی ہے۔ روزمرہ کی عام گفتگو نثر عاری کا ہی نمونہ ہے۔

ادب اور تقاضے

آخر ادب کیوں پڑھا جائے؟ جب ایک محفل میں مجھے اس سوال کا جواب دینا پڑا تھا تو مجھے سوال کرنے والا بہت فضول آدمی نظر آیا تھا۔ اب میں نے تمہنڈے دل سے سوچا تو یہ طے کیا کہ فضول آدمی میں ہوں۔ سوال کرنے والا شخص تو اپنے زمانے کی ترجمانی کر رہا تھا۔ بات یہ ہے کہ زمانہ تو گزر گیا جب ایسے کاموں کو بھی اہم اور با معنی سمجھا جاتا تھا جن کی بظاہر کوئی افادیت نظر نہیں آتی تھی مگر اب ہم ایک افادیت پسند عہد میں سانس لے رہے ہیں۔ کاموں اور چیزوں کی اہمیت اور معنویت کا تعین ہم اس طور پر کرتے ہیں کہ ان کی ہمارے لیے افادیت کیا ہے۔ اس عمل میں، ہم پر یہ کھلا کہ ہماری غزل تو نزی گل و بلبل کی شاعری ہے اور یہ کہ گل و بلبل کی شاعری کا تو کوئی فائدہ نہیں ہے مگر مرغ کی وہی ایک ٹاگ۔ نت نی اصلاحی اور انقلابی تحریکوں کے باوجود ہماری شاعری گل و بلبل سے گلوخالصی نہیں پا سکی سو یہ سوال اٹھنا ہی تھا کہ شاعری پڑھنے کا فائدہ کیا ہے اور ادب کیوں پڑھا جائے؟

—انتظار حسین



(1923)



(ii) نشر متفقہ

اس میں قافیے کا اہتمام کیا جاتا ہے لیکن وزن کا خیال نہیں رکھا جاتا۔

(iii) نشر مسجح

اس میں پہلے فقرے کے تمام الفاظ کی آوازیں دوسرے فقرے کے تمام الفاظ کی آوازوں سے موافق رکھتی ہیں۔

(iv) نشر مرجو

نشر مرجو میں وزن ہوتا ہے لیکن قافیہ نہیں ہوتا۔ یہ نشر متفقہ کے برعکس ہے۔

ہمارے قدیم نشر نگار معنوی سطح پر بھی نشر کو دل کش بنانے کے لیے مختلف تر کیبین اختیار کرتے تھے۔ کبھی سیدھے سادے انداز میں بات کہدی، کبھی تثنیہ و استعارے سے سجا کر اپنی بات پیش کی، کبھی کلام کو ایسا مشکل بنادیا کہ بہت غور کیجئے تب اصل معنی تک رسائی ہو۔


معنی کے لحاظ سے نظر کی چار قسمیں ہوتی ہیں۔

(i) سلیس سادہ

لفظ و معنی دونوں اعتبار سے آسان اور عام فہم نشر سلیس سادہ کہلاتی ہے۔ اس میں رعایت لفظی یا وزن و قافیہ کی پابندی نہیں کی جاتی۔

(ii) دقيق سادہ

ایسی نثر جو لفظی اور معنوی دونوں اعتبار سے مشکل ہو لیکن رعایت لفظی یا شعری صنعتوں سے پاک ہو۔



(iii) سلیس رنگین

ایسی نشر جو الفاظ و معنی کے اعتبار سے تو آسان اور عام فہم ہو لیکن نشرنگار نے مناسبات لفظی کا بھی اہتمام کیا ہو۔

(iv) دیق رنگین

ایسی نشر جو الفاظ و معنی دونوں اعتبار سے مشکل ہو اور اس میں صنائع لفظی و معنوی کا بھی اہتمام کیا گیا ہو۔

اس روایتی تقسیم کے علاوہ نشر کی ایک اور تقسیم ممکن ہے۔ تخلیقی نشر اور غیر تخلیقی نشر نیز افسانوی نشر اور غیر افسانوی نشر۔

1.1 تخلیقی نشر

تخلیقی نشر غیر رسمی ہوتی ہے جس میں زبان کا تخلیقی استعمال کیا جاتا ہے۔ اس طرز کی نشر میں جذباتی زبان استعمال کی جاتی ہے۔ جہاں جذباتی زبان ہوتی ہے وہاں بے ساختہ پن ہوتا ہے جو پڑھنے والے کو فوراً اپنی طرف متوجہ کر لیتا ہے۔ تخلیقی نشر زبان کی بیش بہا تو توں کو کام میں لے کر دلوں کو تحریک بخشتی ہے اور اس میں تاثیر کی غیر معمولی قدرت ہوتی ہے۔


عام طور پر یہ سمجھا جاتا ہے کہ تخلیقی نشر کا اسلوب تشبیہ، استعارے، کناۓ وغیرہ صنعتوں سے آراستہ ہوتا ہے۔ قدیم نشرنگار استعاروں سے اسلوب کی آرائش وزیارات کا کام لیتے تھے اور خوب صورت تراکیب وضع کرتے تھے۔ اس طرح کے اسلوب میں تصنیع اور تکلف کا پہلو زیادہ حاوی ہوتا ہے۔ تاہم تخلیقی نشر محض زبان کے متنوع استعمال کا نام نہیں ہے۔ اصل بات یہ ہے کہ تخلیل کی مدد سے نئے نئے پیکر تخلیق کیے جاتے ہیں۔ تخلیل خود ایک تخلیقی قوت ہے جو ایسی نئی صورتیں وضع کرتی ہے جس سے خیال و احساس کی نئی دنیا کیں سامنے آتی ہیں اور پڑھنے والوں کو حیرت میں بٹا کرتی ہیں۔ تخلیقی نشر میں زبان کا استعمال چوں کہ براہ راست نہیں ہوتا ہے اس لیے اس میں معنی بھی کئی جہتوں کے حامل ہوتے ہیں۔



امید کی خوشی

اے آسمان پر بھورے پادلوں میں بھلی کی طرح چمکنے والی
دھنک، اے آسمان کے تارے تمہاری خوشنما چمک، اے
بلند پہاڑوں کی آسمان سے باقیں کرنے والی دھنڈی چوٹیا!
اے پہاڑ کے عالی شان درختو! اے اوپنے اور نیچے ٹیلوں
کے دل کش بیل بیٹو! تم بہبیت ہمارے پاس کے درختوں
اور سر بزر کھیتوں اور لہراتی ہوئی نہروں کے کیوں زیادہ خوش
نما معلوم ہوتے ہو۔ اس لیے کہ ہم سے بہت دور ہو۔ اس
دوری ہی نے تم کو خوبصورتی بخشی ہے۔ اس دوری ہی سے
تمہارا نیلا رنگ ہماری آنکھ کو بھایا ہے۔ تو ہماری زندگی میں
بھی جو چیز بہت دور ہے وہی ہم کو زیادہ خوش کرنے والی
ہے۔

اونورانی چہرہ والے یقین کی اکلوتی خوبصورت بیٹی امید! یہ
خدا کی روشنی تیرے ہی ساتھ ہے۔ تو ہی ہماری مصیبت کے



(1817-1898)

وقتوں میں ہم کو تسلی دیتی
ہے۔ تو ہی ہمارے
آڑے وقوتوں میں ہماری
مدودرتی ہے۔ تیری ہی
بدولت نہایت دور و دراز
خوشیاں ہم کو نہایت ہی
پاس نظر آتی ہیں۔

— سریڈ احمد خاں

کہیں کہیں تخلیقی نثر میں قواعد کی پابندیوں کا بھی لاعاظ نہیں رکھا جاتا۔ ایک خاص قسم کا تاثر قائم کرنے یا بیان میں زور پیدا کرنے کے لیے جملوں کی ساخت انوکھی شکل اختیار کر لیتی ہے۔ تخلیقی نثر نگار اپنے خیال کے اظہار کے لیے ذہن کو آزاد چھوڑ دیتا ہے جس کے باعث قواعد سے اخراج کی صورتیں بھی پیدا ہوتی ہیں۔ نثری اصناف میں اس قسم کے لسانی تجربے عام طور پر نظر آتے ہیں۔ افسانوں، ناولوں اور انشائیوں میں زبان کا یہ عمل جا بجا دیکھا جا سکتا ہے۔

قرۃ العین حیدر نے ”تمبر کا چاند“ میں ہالی و وڈی کی فلمی دنیا کے رنگارنگ تجربات کو جس اسلوب میں پیش کیا ہے بظاہر وہ سادہ نظر آتا ہے، لیکن دراصل وہ تخلیقیت سے سرشار ہے۔ درج ذیل اقتباس میں قرۃ العین حیدر اس جھیل کا ذکر کر رہی ہیں جسے فلم ٹین کمانڈنٹس (Ten Commandants) میں سمندر کے طور پر پیش کیا گیا ہے۔ یہ ایک مصنوعی سیٹ ہے اور اس سیٹ کو دیکھ کر وہ اپنے خیالات میں اتنی غرق ہو گئیں کہ انھیں محسوس ہوا جیسے سمندر انھیں کے سامنے شق ہوا اور حضرت مولیٰ اپنی قوم کے ساتھ فرعون کی فوج کو پیچھے چھوڑ کر بے خیریت دوسرے کنارے پر پہنچ گئے۔ وہ لکھتی ہیں:



بیہاں بیان کرنے کے طریقے میں تخلیقی انداز سے کام لیا گیا ہے جیسے ”پل ٹوٹ گیا۔“ جب کہ اصل میں پل ٹوٹا نہیں ہے۔ بیہاں کہیں ”بجیرہ احر“ بھی نہیں ہے مگر ایک مصنوعی جھیل ہے جسے فلم میں ”بجیرہ احر“ کا نام دیا گیا ہے۔ پانی کے دو حصے ہوئے نہ رین نے اسے عبور کیا۔ شارک مجھلی بھی مصنوعی تھی لیکن مصنف نے ناؤالے آدمی کے بارے میں لکھا ہے کہ شارک کے حملے سے خون کافوارہ ابل پڑا جب کہ ایسا ہوا نہیں۔ دراصل خون کا ابل پڑنا بھی مصنوعی تھا۔ قرۃ العین حیدر کا یہ خاص انداز ہے جو ان کی افسانوی اور غیر افسانوی نشروعوں میں یکساں طور پر قائم رہتا ہے۔ ہمارے دور میں تخلیقی نشر کو استعمال کرنے والوں میں قرۃ العین حیدر کا نام نمایاں حیثیت رکھتا ہے۔

1.2 غیر تخلیقی نشر

غیر تخلیقی نشر سے مراد وہ نشر ہے جو اپنی صفائی، شفافیت اور منطقی طریقہ کار سے بہچانی جاتی ہے۔ ایسی نشر میں قواعد کا لاحاظہ رکھا جاتا ہے۔ موضوع اور عنوان ایک دوسرے سے مربوط ہوتے ہیں۔ خیالات کے سلسلے میں ربط و ضبط کی خاص اہمیت ہوتی ہے۔ عموماً غیر ضروری اور غیر متعلق با توں سے پرہیز کیا جاتا ہے۔ انھیں با توں کو شامل کیا جاتا ہے جو مقصد کیوضاحت میں معاون ہوں۔ غیر تخلیقی نشر کی خصوصیات میں استدلال کی خاص اہمیت ہے۔ اس سے غیر تخلیقی نشر میں وزن پیدا ہوتا ہے کیوں کہ غیر تخلیقی نشر کا استعمال اُن تحریروں میں کیا جاتا ہے جن کا مقصد علم مہیا کرنا یا کوئی دعویٰ پیش کرنا ہوتا ہے۔ اس کے لیے ہمیشہ جواز اور ثبوت کی ضرورت ہوتی ہے۔ اسی لیے غیر تخلیقی نشر میں قطعیت اور وضاحت پائی جاتی ہے۔ نزگار اپنی بات کو زیادہ سے زیادہ واضح طور پر پیش کرنے کے لیے حوالوں اور مثالوں سے کام لیتا ہے۔

ہمیں یہ یاد رکھنا چاہیے کہ ہر نشری صنف کے اپنے تقاضے ہیں۔ افسانوی نشر، تخلیقی اسلوب کا تقاضا کرتی ہے لیکن علمی موضوعات پر لکھی ہوئی تحریروں کا تقاضا اس سے مختلف ہوتا ہے۔ علمی تحریروں کا مقصد پڑھنے والوں کی بصیرت کو جلا بخشنا، کوئی

”ہماری ٹرین اب ندی کے اوپرے چوبی پل پر چڑھی۔ وسط میں پہنچتے ہی میں ٹوٹ گیا۔ ٹرین ایک دھکے سے ٹوٹے ہوئے راستے پر سے نکل کر بجیرہ احر پر آئی۔ یہ جھیل Ten Commandments فلم کے لیے بنائی گئی تھی۔ اچانک پانی کے دو حصے ہوئے اور ٹرین حضرت موسیٰؑ کی قوم کی طرح ”بجیرہ احر“ میں سے نکل گئی۔ ایک اور جھیل پر پہنچے جس کے اندر ”Jaws“ والی شارک پڑی ہوئی تھی۔ دور جھیل کے وسط میں آدمی ناؤ میں بیٹھا تھا۔ مصنوعی شارک نے اس پر حملہ کیا۔ مصنوعی آدمی پانی میں گر پڑا۔ خون کافوارہ ابل۔ وہ شارک منہ کھول کر ہماری طرف لپکی۔ کوئی نہیں کہہ سکتا تھا کہ وہ اصلی شارک نہیں۔ ٹرین جھیل کے کنارے سے آگے بڑھی۔

یہ سارے تماشے متواتر بالکل صحیح وقت پر دکھائے جاتے ہیں۔ ایک سینئنڈ کی بھول چوک نہیں ہوتی۔ مثلاً اگر اس شارک سے میکنکل حرکت اور رفتار میں ذرا بھی غلطی یا دیر ہو تو یہ ٹرین سے نکلا سکتی ہے۔ لیکن ایسا کبھی نہیں ہوتا۔



سرگرمی 2.2




اندوزہ سکتا ہے لیکن یہ لطف اندوزی تخلیقی نثر سے ملنے والی لطف اندوزی سے مختلف ہوتی ہے بلکہ غیر تخلیقی نثر لطف اندوزی سے زیادہ طہانیت بخشتی ہے۔ وہ طہانیت جو کسی علم کی تحصیل کے بعد میر آتی ہے۔ غیر تخلیقی نثر کی مثال دیکھیے:

مخلوط زبان

”انسانی خیال کی کوئی تھا نہیں اور نہ اس کے تنوع اور وسعت کی کوئی حد ہے۔ زبان کیسی ہی وقیع اور بھرپور ہو، خیال کی گہرائیوں اور باریکیوں اور نازک حروف کو سخت کے ساتھ ادا کرنے میں قادر رہتی ہے اور یہی وجہ ہے کہ ان کے ادا کرنے کے لیے طرح طرح کے جتن کیے جاتے ہیں۔ مترادف الفاظ ایسے موقعوں پر بہت کام آتے ہیں۔ مترادف الفاظ سب ہم معنی نہیں ہوتے۔ ان کے مفہوم اور استعمال میں کچھ نہ کچھ ضرور فرق ہوتا ہے۔ اس لیے ادائے مطالب میں ان کی اہمیت بڑھ جاتی ہے خاص کر شاعری کے اغراض کے لیے مترادف الفاظ کا کثرت سے ہونا بہت کام آتا ہے۔ شاعر ان کے ذریعہ سے طیف خیال اور نازک سے نازک جذبات کو ادا کر سکتا ہے، پھر اس سے ردیف و قافیہ کے لیے بہت سہولت ہو جاتی ہے۔“

مولوی عبدالحق

(1870-1961)



سرگرمی 1.3

افسانوی نثر

وہ نثر جس میں کوئی افسانہ بیان کیا گیا ہو یا کہانی کی گئی ہو یا جس میں افسانویت یا کہانی پن ہو، افسانوی نشر کہلاتی ہے۔ یہ نثر ان خوبیوں سے تھی ہوتی ہے جو کسی تحریر کو تخلیقی اظہار کا روپ دے دیتی ہیں یعنی اسے دلچسپ اور پُرا اثر بنا دیتی ہیں۔ افسانوی نثر میں تین قوتوں کی اہمیت کی حامل ہوتی ہیں۔

قوتِ ممیزہ، قوتِ احساس اور قوتِ تخلیق۔

قوتِ ممیزہ تیز کرنے کی صلاحیت کا نام ہے۔ یہ واقعات کے انتخاب اور ان کی بہتر و مناسب ترتیب میں مدد دیتی ہے۔ قوتِ احساس کی مدد سے واقعات اور جذبات کے اظہار میں شدت پیدا ہوتی ہے۔ قوتِ تخلیق تخلیق کی صلاحیت یا قوتِ جس سے موضوع اور مواد میں افسانویت اور زبان و بیان میں خوبصورتی اور دلکشی پیدا ہو جاتی ہے۔ یہ وہ قوتیں ہیں جن کی بدولت افسانہ زکار کے ذہن میں پہلے سے موجود واقعات و تجربات میں سے بہتر اور انوکھے واقعات و تجربات کا انتخاب، ان کی منطقی ترتیب اور پُرا اثر پیش کش ممکن ہو پاتی ہے۔ انھیں کی مدد سے کہانی کا پلاٹ تیار ہوتا ہے۔ اس پلاٹ میں جیتے جا گئے اور چلتے پھر تے کردار نظر آتے ہیں اور وہ کردار اپنی حرکات و سکنات اور اپنی بات چیت سے خیال (Theme) کو آگے بڑھاتے ہیں اور کہانی کو انجام تک پہنچاتے ہیں۔ زبان و بیان سے موضوع کو روائی ملتی ہے اور اس طرح ان قوتوں کی مدد سے زندگی کے واقعات و حادثات مخصوص ترتیب پا کر اور زبان و بیان کے زیور سے آراستہ ہو کر دلچسپ قصہ کا روپ اختیار کر لیتے ہیں۔ اس طرح قصہ بیان کرنے والی نثر افسانوی نثر بن جاتی ہے۔ اردو کی مشہور اصناف داستان، افسانہ، ناول اور ڈراما اسی افسانوی نثر کے نمونے ہیں۔



فوٹو گرافر

موسم بہار کے پھولوں سے گھر ابے حد نظر فریب گیست ہاؤس ہرے،
بھرے ٹیلے کی چوٹی پر دور سے نظر آ جاتا ہے۔ ٹیلے کے عین نیچے پھاڑی
جھیل ہے۔ ایک بل کھاتی سڑک جھیل کے کنارے کنارے گیست
ہاؤس کے پھانک تک پہنچتی ہے۔ پھانک کے نزدیک والرس کی ایسی
موچھوں والا ایک فوٹو گرافر اپنا ساز و سامان پھیلائے ایک ٹین کی کری
پر چپ چاپ بیٹھا رہتا ہے۔ یہ گم نام پھاڑی قصبه ٹورست علاقے میں
نہیں ہے اس وجہ سے بہت کم میاں اس طرف آتے ہیں۔ چنانچہ جب
کوئی ماہ عسل منانے والا جوڑا یا کوئی مسافر گیست ہاؤس میں آپنچتا ہے تو
فوٹو گرافر بڑی امید اور صبر کے ساتھ اپنا کیمرہ سنبھالے باغ کی سڑک پر
ٹھیلنے لگتا ہے۔ باغ کے مالی سے اس کا سمجھوتا ہے۔ گیست ہاؤس میں
ٹھہری کسی نوجوان خاتون کے لیے
صح سویرے گلدستہ لے جاتے وقت
مالی فوٹو گرافر کو اشارہ کر دیتا ہے اور
جب ماہ عسل منانے والا جوڑا ناشتے
کے بعد نیچے باغ میں آتا ہے تو مالی
اور فوٹو گرافر دونوں ان کے انتظار
میں چوکس ملتے ہیں۔

— قرۃ العین حیدر (1926 / 27-2007)



اسانوی نثر کی ہر ایک صنف میں پیشکش کا ایک خاص ڈھنگ ہوتا ہے۔ داستان، ناول، افسانہ اور ڈراما اہم افسانوی اصناف ہیں۔ ہر افسانوی صنف کی مخصوص تکنیک یا تکنیکیں ہوتی ہیں۔ مثلاً داستان قصہ در قصہ کی تکنیک میں لکھی جاتی ہے یعنی ایک قصہ شروع ہوتا ہے اور اس کے درمیان میں کچھ دوسرے قصے بھی آ جاتے ہیں۔ پھر ان قصوں کا سراکسی موڑ پر غنیادی تقصی سے جاتا ہے۔ افسانہ اور ناول کی کوئی ایک مخصوص تکنیک نہیں ہوتی۔ یہ مختلف تکنیک میں لکھے جاتے ہیں۔ اس لیے ہمیں کوئی افسانہ یا ناول خط کی تکنیک میں ملتا ہے تو کوئی تثنیل کی تکنیک میں نظر آتا ہے۔ کوئی بیانیہ کی تکنیک میں سامنے آتا ہے تو کوئی تحرید یا علامت کی تکنیک میں۔ افسانہ اور ناول کے لیے شعور کی رسوئی تکنیک بھی استعمال کی جاتی ہے۔ ڈراما چونکہ دیکھنے کے ساتھ پڑھنے کی بھی صنف ہے اس لیے اس کی پیش کش کا طریقہ کچھ اور ہی ہوتا ہے۔ اس میں اسٹچ کے تقاضوں کا بھی خیال رکھا جاتا ہے اور رنگ و روشنی کا سہارا بھی لیا جاتا ہے۔ افسانوی نثر کے تحت ڈرامے کا تعارف ذیل میں پیش کیا جا رہا ہے۔ دیگر افسانوی اصناف کے بارے میں ہم اگلی جماعت میں پڑھیں گے۔

1.3.1 ڈراما

ڈراما اردو کی ایک اہم صنف ہے۔ دیگر اصناف ادب کے برخلاف ڈرامے کی دو ہری نوعیت ہے۔ یہ پڑھا بھی جاتا ہے اور اسٹچ پر پیش بھی کیا جاتا ہے۔ ڈرامے کے معنی کر کے دکھانے کے ہیں۔ ارسطونے ڈرامے کو زندگی کی نقایی قرار دیا ہے۔ ڈرامے میں کسی قصے کو کرداروں، مکالموں اور مناظر کے ذریعے اسٹچ پر پیش کیا جاتا ہے۔ یعنی قصے کے مختلف واقعات عملًا کر کے دکھانے جاتے ہیں۔ اس میں کرداروں کی ڈھنکیں مکش اور ان کے جذبات و احساسات کی عنمی، جسمانی حرکات، چہرے کے تاثرات اور آواز کے اتار چڑھاؤ کی مدد سے کی جاتی ہے۔ ڈرامے میں چونکہ عمل کی

سرگرمی 2.3

اپنی زندگی کے کسی یادگار واقعہ کلمہ بند کیجیے۔



بالادتی ہوتی ہے اس لیے کوئی ڈراما خواہ کتنا بھی اچھا لکھا گیا ہو جب تک اسٹچ پر عمدگی سے پیش نہ کیا جائے، کمزوری مانا جائے گا۔

موضوع اور مواد کے اعتبار سے ڈرامے کی تین قسمیں ہیں۔ المیہ، طربیہ اور الم طربیہ۔ جن ڈراموں کا انجام الم ناک ہو انھیں المیہ ڈراما کہا جاتا ہے۔ جن ڈراموں کا اختتام خوشی اور مسرت پر ہوتا ہے انھیں طربیہ کہا جاتا ہے۔ جن ڈراموں میں المیہ اور طربیہ دونوں عناصر موجود ہوں انھیں الم طربیہ کہا جاتا ہے۔ المیہ ڈرامے کا مقصد دکھ اور ہمدردی کے جذبے کو بیدار کرنا ہے جب کہ طربیہ ڈرامے کا مقصد ناظرین کو لطف و انبساط عطا کرنا ہوتا ہے۔ مغرب خصوصاً یونان میں المیہ ڈرامے کو مقبولیت حاصل تھی۔ ہندوستان میں طربیہ ڈرامے کی روایت زیادہ پروان چڑھی۔

پیش کش کے اعتبار سے بھی ڈرامے کی کوئی قسمیں ہیں جن میں اسٹچ ڈراما، ملٹو ناٹک، ریڈی یو ڈراما، ٹی ڈراما اور اوپیرا اورغیرہ قابل ذکر ہیں۔

اسٹچ ڈراما

عام طور سے جب ہم ڈراما کہتے ہیں تو اسٹچ ڈراما مراد لیتے ہیں۔ یہ ڈرامے کی بنیادی قسم ہے۔ اسٹچ ڈرامے میں اسٹچ ایسی جگہ پر واقع ہونا چاہیے کہ تمام ناظرین کرداروں کی حرکات و سکنات اور چہرے کے تاثرات اچھی طرح دیکھیں۔ اسٹچ کی سطح عموماً ناظرین کے بیٹھنے کی جگہ سے کچھ اوپنی ہوتی ہے۔ یہ ایک پلیٹ فارم کی طرح ہوتا ہے۔ جس پر دونوں طرف اداکاروں کے آنے جانے کا راستہ ہوتا ہے جسے ونگ کہتے ہیں۔ اکثر آگے گرنے والا پرده ہوتا ہے جسے پروپنیم کہتے ہیں۔ یہ ناظرین اور اداکاروں کے درمیان واقع ہوتا ہے۔ سین یا ایک کے ختم ہونے پر یہ گرتا ہے۔ اسٹچ پر پچھلی دیوار پر ڈرامے کے موضوع سے متعلق سینزیاں لگائی جاتی ہیں۔ روایتی اسٹچ پر اس کی پابندی ضروری سمجھی

خدا حافظ

میر صاحب: آماں تم ہی پتاً مرا صاحب کہ اس ریل کے سفر میں نصیب
و شہزاد جان جو کھم تو نہیں ہے۔

مرا صاحب: آپ کی بھی والله کیا باتیں ہیں۔ یعنی میں کہہ تو رہا ہوں کہ
اس ریل کے سفر میں سر کے بال سفید کر لیے ہیں۔ پھر آپ کا
یہ سفر تو قدم بھرا کا ہے۔

میر صاحب: انشاء اللہ! مگر بھتی بات یہ ہے کہ یہ پہلا اتفاق ہے، اسی سے
جی گھبرا تا ہے۔ آماں تم بھی چلونا ساختہ۔ تم کو ذرا اس سفر کا
تجربہ ہے اور میں بالکل نیا آدمی، تھمارے سر عزیز کی قدم لکھا
ہاتھوں اچھلتا ہے۔

مرا صاحب: اگر آپ کہتے ہیں تو مجھے کیا عذر ہو سکتا ہے۔ مگر آپ نے تو
والله کمال کر دیا۔ اس زمانے میں آپ ایسے بہت کم نکلیں گے
جو ریل کے سفر سے ناواقف ہوں۔

میر صاحب: بھتی یقین جانو، میں
خاندانی وضع کے خلاف یہ
بات کر رہا ہوں۔ اللہ
جنت نصیب کرے۔ ابا
جان مرحوم تو کبھی اس محلے
سے باہر نہ نکل تھے اور خدا
جنشے دادا جان مرحوم کے
متعلق مشہور ہے کہ وہ کبھی
اپنے گھر سے باہر نہیں نکلے۔ ایک میں ہوں کہ دلیں چھوڑ کر
پردیں کی ٹھانی ہے۔

(1904/05-1963)

اپنے گھر سے باہر نہیں نکلے۔ ایک میں ہوں کہ دلیں چھوڑ کر
پردیں کی ٹھانی ہے۔

شوکت تھانوی



سرگرمی 2.4

آپ نے کئی ڈرامے دیکھے ہوں گے۔ ان ڈراموں کو الیہ، طربیہ اور مطربیہ کے زمروں میں تقسیم کرتے ہوئے ایک فہرست بنائیے۔



جاتی تھی۔ اسٹچ کی سجاوٹ بھی ڈرامے کا ایک لازمی جزو ہے۔ ڈرامے کے موضوع اور سین ونوں کوڑہن میں رکھتے ہوئے اسٹچ کی سجاوٹ کی جاتی ہے۔ روشنی بھی اسٹچ ڈرامے کا ایک بے حد اہم حصہ ہے۔ اس سے کسی کردار کے تاثرات کو باہر نہ میں مدد ملتی ہے۔ اس کے ذریعے بھی کسی ایک کردار کو فونکس کیا جاتا ہے، کبھی دو کرداروں کو اور کبھی پورے اسٹچ کو۔


میک اپ اور ملبوسات کا بھی اسٹچ ڈرامے میں نمایاں کردار ہوتا ہے۔ مختلف قسم کے کردار نبھانے والے اداکارا پنے روں کے مطابق میک اپ کرتے ہیں اور اسی کی مناسبت سے ملبوسات زیب تن کر کے ناظرین کے سامنے آتے ہیں۔ مثلاً اداکار کو کسی سادھو کا کردار نبھانا ہوتا وہ سادھو کے لباس اور وضع قطع میں اسٹچ پر آئے گا اور اگر کسی اداکار کو کسان کا روں ادا کرنا ہوتا تو اس کے جیسا رنگ ڈھنگ اپنائے گا۔

ڈرامے کے لیے ناظرین بھی بے حد اہم ہیں۔ ڈراماتھریر کرتے وقت اس بات کا خاص خیال رکھا جاتا ہے کہ اس کے ناظرین کیسے ہیں۔

ڈرامے کے اجزاء ترکیبی ہیں، پلاٹ، مرکزی خیال، کردار، مکالمہ، پیش کش۔ ان کی تفصیل درج ذیل ہے:

(i) پلاٹ

ڈرامے کا پلاٹ روزمرہ کی انسانی زندگی اور ماحول و معاشرے سے مأخوذ ہوتا ہے۔ اس کا پلاٹ اس بات کوڑہن میں رکھتے ہوئے ترتیب دیا جاتا ہے کہ اسے ایک خاص وقت یا دورانیے میں اسٹچ پر پیش کرنا ہے۔ اس کے پلاٹ میں ایسے واقعات شامل کیے جاتے ہیں جو زیادہ سے زیادہ عمل پر منی ہوں۔ کامیاب پلاٹ کے لیے موثر آغاز، کش مکش، تصادم، نقطہ عروج اور انجام ضروری سمجھے جاتے ہیں۔



سرگرمی 2.5

اپنے دوست کے ساتھ کسی موقع پر کی گئی گفتگو کو مکالماتی انداز میں لکھ کر پیش کیجیے۔



• آغاز

کہا جاتا ہے کہ آغاز اچھا ہوتا نجام بھی اچھا ہوتا ہے۔ ڈرامے کا آغاز اس قدر موثر اور زور دار ہونا چاہیے کہ پہلے مظہر سے ہی ناظرین استھن کی طرف متوجہ ہو جائیں اور کردار و واقعات سے اجنبیت نہ محسوس کریں۔

• کش مکش


کش مکش ڈرامے کی وہ صورت حال ہے جس میں دو قوتیں اپنی برتری ثابت کرنے کے لیے آپس میں زور آزمائتی ہیں۔ ناظرین کے لیے یہ اندازہ لگانا مشکل ہوتا ہے کہ ان میں جیت کس کی ہوگی۔ یہ کش مکش کبھی دو نظریات کے درمیان ہوتی ہے، کبھی دو افراد کے درمیان اور کبھی ایک ہی انسان کے اندر موجود دو روپوں کے درمیان۔ کش مکش جتنی شدید ہوگی، ناظرین کی توجہ بھی اتنی ہی زیادہ ہوگی اور یہی ڈرامے کی کامیابی ہے۔

• تصادم

تصادم کش مکش کے منطقی انجام کی صورت میں سامنے آتا ہے۔ کش مکش میں مصروف دونوں قوتوں میں فیصلہ کن ٹکڑا ہوتا ہے اور کوئی ایک قوت فتح اور دوسری شکست سے دوچار ہوتی ہے۔

• نقطہ عروج

کش مکش اور تصادم سے ڈرامے میں تناوا کا ماحول پیدا ہوتا ہے جسے نقطہ عروج کہا جاتا ہے۔ اس کے بعد ہی ڈراما اپنے انجام کی طرف بڑھتا ہے۔



سرگرمی 2.6



آپ نے مجھن میں کئی کہانیاں پڑھی یا سُنی ہوں گی۔
مشلاً کچھوے اور خرگوش کی کہانی، سارس اور لومڑی کی
دھوٹ والی کہانی، کنویں کے مینڈک والی کہانی وغیرہ۔
ان میں سے کسی ایک کہانی کو مکالماتی انداز میں لکھیے۔
جباں ضرورت ہو وہاں قوسمیں میں منظر اور کردار کی
وضاحت کر دیجیے۔



• انجام

ہر ڈرامے کا ایک انجام ہوتا ہے۔ المیہ میں اس کا انجام دکھ اور الم پر اور طربیہ میں خوشی اور مسرت پر ہوتا ہے۔

(ii) مرکزی خیال



ہر ڈرامے کا ایک مرکزی خیال ہوتا ہے جس کو ذہن میں رکھتے ہوئے قصہ، پلاٹ اور کرداروں کی تخلیق کی جاتی ہے۔ یہ مرکزی خیال شروع سے آخر تک ڈرامے میں زیریں لہر کے طور پر موجود رہتا ہے۔

(iii) کردار


ڈرامے میں کردار کی بہت اہمیت ہے کیوں کہ عمل انھیں کے ذریعے ظہور پذیر ہوتا ہے۔ ڈرامے کی کامیابی کے لیے ضروری ہے کہ اس کے کردار پوری طرح فعال اور متحرّک ہوں۔ ڈرامے میں عام طور سے مرکزی کردار (ہیرو، ہیروئن، ولن)، معاون کردار اور ضمنی کردار ہوتے ہیں۔ مرکزی کرداروں پر ڈرامے کا سب سے زیادہ انتھصار ہوتا ہے کیوں کہ پورا پلاٹ ان کے گرد گھومتا ہے۔ اس لیے انھیں زیادہ توانا، بااثر اور دلچسپ ہونا چاہیے۔ کرداروں کے لیے فطری ہونا بھی بہت ضروری ہے۔ ناظرین کو ایسا محسوس ہونا چاہیے کہ وہ جو کچھ دیکھ رہے ہیں وہ حقیقت ہے۔

(iv) مکالمہ

مکالمے ڈرامے کی جان ہیں۔ ڈرامے کی کہانی کرداروں کی آپسی بات چیت کے ذریعے ہی آگے بڑھتی ہے۔ اس لیے مکالمے کردار کے پس منظر، محول، عمر اور جنس کو ملحوظ رکھتے ہوئے تحریر کیے جانے چاہئیں۔ مکالمے مختصر، سادہ، سلیس اور بر جستہ ہونے چاہئیں۔ بناوٹ اور طوال مکالمے کا عیب ہیں۔



(v) پیش کش



ڈرامے کی اسکرپٹ مکمل ہو جانے کے بعد اسٹچ پر اس کی پیش کش کی جاتی ہے۔ اسکرپٹ بہت اچھی ہو لیکن پیش کش معیاری نہ ہوتا۔ ساری محنت اکارت چلی جاتی ہے۔ اس لیے اس کی پیش کش پر خاص توجہ دی جاتی ہے۔ ڈرامے کے موضوع کی مناسبت سے اسٹچ کی سجاوٹ، پوشک، موسیقی، روشنی، مناظر اور دیگر چیزوں کا انتظام کیا جاتا ہے اور ضرورت کے وقت ان کا استعمال کیا جاتا ہے۔

ہدایت کار ہر منظر پر نظر رکھتا ہے اور کوشش کرتا ہے کہ اداکار اسٹچ پر فطری انداز میں نظر آئیں۔ وہ مکالموں کی ادائیگی اچھی طرح سے کریں، تلفظ کا خیال رکھیں اور ضرورت کے مطابق چہرے کے ہاؤ بھاؤ (تاثرات)، جسمانی حرکات و سکنات اور آواز کے اتار چڑھاوے سے کردار کی بھروسہ کریں۔



انارکی

رانی: مہاراج! حم کیجیے! پہلے میری اتباخی، اس کو چھوڑ دیجیے۔ اب میری فرماش ہے۔ انارکلی کو چھوڑ دیجیے۔

اکبر: انارکلی کو سیم کے لیے! تم کہہ رہی ہو رانی؟

رانی: سب کچھ سوچ کر، سب کچھ سوچ کر، سب پہلوں پر غور کر کے۔

اکبر: تمہارا مشورہ ہے کہ میں اپنی زندگی کے تمام خواب چکنا چور کر ڈالوں۔ وہ خواب جو میرے دنوں کا پسینہ، میری راتوں کی نیند، میری رگوں کا لہو، میری ہڈیوں کا مغز ہیں۔
تمہارا مشورہ ہے کہ میں ان سب کو چکنا چور کر ڈالوں۔



رانی: (کچھ کہنا چاہتی ہے، مگر نہیں کہتی، سر جھکایتی ہے) اولاد کے لیے کیا کچھ نہیں کیا جاتا۔
اکبر: (دبے ہوئے جوش سے) کیا کچھ نہیں کیا گیا۔

رانی: (سر جھکائے ہوئے) پھر اب بھی ہم کیوں نہ صرف ماں باپ کا حق ادا کریں۔
اکبر: اور اس سے کب تک اولاد کی فرض کی امید نہ رکھیں۔

(سر اٹھا کر) کیوں امید رکھیں۔ ہمیں تو تھے جو اولاد کی آرزو میں سائے کی طرح ادا ہی پھرتے تھے۔ ہمیں تو تھے جو اولاد پا کر دونوں جہاں حاصل کر بیٹھے تھے اور ہمارے ہی لیے اس کا ایک قسم زندگی کے تمام زخموں پر مر رہا تھا۔ ہم تو صرف اس لیے اس کی تمثیل کرتے تھے کہ اس سے ہمارا ویران دل آباد ہوا اور ہم اپنی موت کے بعد بھی اس میں زندہ رہ سکیں۔ پھر اس سے تو قع کیسی؟

اکبر: تم ماں ہو، صرف ماں۔

رانی: (جل کر کھڑی ہو جاتی ہے۔ ضبط کی کوشش کرتی ہے مگر نہیں رہا جاتا، پھٹ پڑتی ہے) میں خوش ہوں کہ میں صرف ماں ہوں اور مجھ کو رنج ہے کہ آپ شہنشاہ ہیں، صرف شہنشاہ۔ — امتیاز علی تاج (1900-1970)




سر گرمی 2.7

اپنی پسند کے کسی نظر ناٹک کو اپنے ساتھیوں کے ساتھ اسکول یا محلے میں پیش کیجیے۔



نگٹناٹک



سرگرمی 2.8



کسی ریڈیو ڈرامے کو سینے اور اس کے مختلف اجزاء کا جائزہ پیش کیجیے۔

یہ عوامی ڈرامے کی ایک شکل ہے جس میں شہر یا دیہات کے کسی چورا ہے یا موڑ پر کسی اسکرپٹ، اسٹچ یا ڈرامے کے دیگر لوازم کے بغیر عام زندگی میں پیش آنے والے کسی اہم مسئلے کو چند اداکار ناٹک کی شکل میں پیش کرتے ہیں۔ نگٹناٹک میں سماجی، سیاسی یا کسی اور اہم مسئلے کو موضوع بنایا جاتا ہے۔ نگٹناٹک کے اداکار گلی یا محاجے میں ڈھول بجا کریا کسی اور طریقے سے لوگوں کی توجہ اپنی جانب مبذول کرتے ہیں اور ناٹک پیش کرتے ہیں۔ اس کا مقصد کسی مسئلے کے تین عوام کو بیدار کرنا اور رائے عامہ تیار کرنا ہے۔ اپٹا (Indian People's Theatre Association - IPTA) جن نامیہ مخفی، حبیب نوریا اور صدر ہاشمی کی ناٹک منڈلیوں نے بہترین نگٹناٹک پیش کیے ہیں۔

ریڈیو ڈراما

ڈرامی عمل سے عبارت ہے جب کہ ریڈیو پر صرف آواز سنی جاسکتی ہے۔ چنانچہ ریڈیو ڈرامے میں عمل کو کرداروں کی آپسی بات چیت اور مختلف آوازوں کی مدد سے ظاہر کیا جاتا ہے۔ ریڈیو ڈرامے کے مکالمے، صوتی اثرات اور موسیقی کی بڑی اہمیت ہے۔ ریڈیو ڈرامے کے مکالمے عام فہم، مختصر اور پُراٹھ ہونے چاہئیں۔ مختلف کرداروں کی آواز میں نمایاں فرق ہونا بھی ضروری ہے تاکہ سامعین آواز کے ذریعے کرداروں کو پہچان سکیں۔ کرداروں کی خصیت اور تہذیب انفرادیت بھی ان کے مکالموں سے ظاہر ہونی چاہیے۔ صوتی اثرات سے ڈرامے میں پس منظر کا کام لیا جاتا ہے۔ مثال کے طور پر بارش کی آواز، بازار کا شور و غل، کسی گاڑی کی آواز، پلیس کا سارئن یا ایک بولینس کی آواز وغیرہ۔ موسیقی سے ڈرامے کی فضا، حالات اور کردار کے جذبات و احساسات سے سامعین کو واقف کرنے میں مدد ملتی ہے۔ ریڈیو ڈرامے کی ترقی میں آل انڈیا ریڈیو، بی بی سی اردو سروس اور ان سے وابستہ قلم کاروں نے نمایاں حصہ لیا ہے۔ کرشن چندر، سعادت حسن منشو، راجندر سلگھ بیدی، اوپندر ناتھ اشٹک، محمد حسن وغیرہ نے خاصی تعداد میں ریڈیو ڈرامے لکھے۔



ٹی وی کے کسی ڈرامے کا انتخاب کیجیے اور اس کی روشنی میں ڈرامے کے مختلف اجزاء ترکیبی کا تجزیہ کیجیے۔



ٹی وی زین پر دکھائے جانے والے ڈرامے کو ٹی وی ڈراما کہا جاتا ہے۔ اس کی تکنیک ریڈی یو سے مختلف ہے۔ اس میں چونکہ کردار نظر آتے ہیں اس لیے اس میں اسٹچ ڈرامے کی بہت سی خصوصیات ملتی ہیں۔ اس کے مکالمے عام فہم، سلیس اور مختصر ہوتے ہیں اور کرداروں کے ذریعے ان کی موثر ادا یا پر زور ہوتا ہے۔ ٹی وی ڈرامے میں بھی حرکت، کش کمش اور تصادم کا ہونا لازمی ہے۔ اس کی عکس بندی اور نشر و اشتاعت کے مسائل خالص تکنیکی اور مشینی ہوتے ہیں۔

» اوپیرا

لاطینی زبان میں 'اوپیرا' کے معنی عمل کے ہیں۔ اوپیرا منظوم ہوتا ہے اور اسٹچ پر اسے موسیقی اور رقص کے ساتھ پیش کیا جاتا ہے۔ اس لحاظ سے اردو میں اسے 'غناٹیہ' بھی کہتے ہیں۔ لفظ 'اوپیرا' اردو میں سب سے پہلے حافظ عبد اللہ نے استعمال کیا۔ اوپیرا کے واقعہ اور موسیقی میں کرداروں کے مزاج کے مطابق راگ رانیاں متعین ہوتی ہیں۔ اس میں کہانی کے موضوع کے مطابق ہی موسیقی پیش کی جاتی ہے جس کا تسلسل کہیں ٹوٹے نہیں دیا جاتا اور واقعہ کے تشیب و فراز اور کرداروں کی نفسیاتی صورت حال سب پر موسیقی کا گہرا اثر ہوتا ہے۔



» ڈراما کیسے لکھیں

کسی بھی تنبیہ کار کے لیے خیال سب سے اہم ہے۔ پہلے اس کے ذہن میں کوئی خیال آتا ہے اور پھر اس خیال کی مناسبت سے اس کی پیش کش کے لیے صنف اور ہیئت کا انتخاب عمل میں آتا ہے۔ اچھا اور کامیاب ڈراما نگار بننے کے لیے ضروری ہے کہ ڈرامے کے فن اور اس کی روایت پر آپ کی گہری نظر ہو۔ جب تک آپ اس کی تکنیک سے بخوبی واقف نہ ہوں، اچھے ڈرامے نہیں لکھ سکتے۔ ڈراما نگار کے لیے ضروری ہے کہ آس پاس کے ماحول اور معاشرے پر اس کی گہری نظر ہو، سیاسی، سماجی اور معاشرتی حالات سے وہ بخوبی واقف ہو اور ان سے اپنے ڈرامے کے موضوع اور کردار اخذ کرنے کی صلاحیت رکھتا ہو۔ ڈراما تحریر کرتے وقت ڈراما نگار کے لیے کردار (اداکار) اسٹچ اور ناظرین کو ذہن میں رکھنا ضروری ہوتا ہے۔ ڈراما دراصل معلوم حقائق کو ایک نئے اور منفرد صورت



سرگرمی 2.10



اپنے ساتھیوں کے ساتھ تبادلہ خیال کیجیے کہ آپ کوئی ڈراما لکھنے کے لیے کن بنیادی نکات کو پیش نظر کریں گے۔

میں پیش کرنے کا نام ہے۔ کسی بھی واقعہ، صورتِ حال یا رشتے کو ڈرامے کے پلاٹ کا حصہ بنایا جاسکتا ہے۔ ڈرامے کے لیے موضوعات کی کوئی قید نہیں ہے۔ سماجی، سیاسی، مذہبی، تاریخی یا کسی بھی موضوع پر ڈراماتھیر کیا جاسکتا ہے۔ شرط یہ ہے کہ اس میں فتنی سلیقہ مندی اور اسٹچ کے لیے ضروری عناصر موجود ہوں۔

1.4 غیر افسانوی نثر

فانوس کی گردش

ایک زمانہ تھا جب تربیت میں زیادہ زور ادب پر دیا جاتا تھا۔ بچوں کی بڑی خوبی یہ سمجھی جاتی تھی کہ بڑوں کے سامنے وہ مودب ہو کر، دم سادھ کر پیٹھیں، جو کچھ وہ کہیں سنتے رہیں، خاموش پیٹھے رہیں یا زیادہ سے زیادہ ہاں میں ہاں ملاتے رہیں۔ اس وضع تربیت کا نتیجہ ظاہر ہے۔ بچے ادب تو سیکھ جاتا ہے لیکن اس کی انفرادیت دب جاتی ہے۔ اسے پیش قدی کی عادت ہی نہیں پڑتی۔ اس کا ذہن مقید ہو جاتا ہے اور اس کی فکر پابند نہیں۔ اس کے پر پرواز کرتے جاتے ہیں۔ اپنے مافی افسیر کا اظہار وہ وضاحت اور مہارت کے ساتھ نہیں کر پاتا۔ جب وہ زندگی میں قدم رکھتا ہے، ملازمت یا کاروبار سنبھالتا ہے تو اپنے ساتھیوں یا مگر انوں سے موثر ڈھنگ سے گفتگو کرنے کی صلاحیت خود میں نہیں پاتا۔ وہ اپنی بات منوانے کے گرنہیں جانتا۔ اس کے جسم کی زبان اس کی مکہنی کا اعلان کرتے نہیں تھکتی۔ پہلے زمانہ میں اس وضع تربیت سے زیادہ نقصان نہیں

افسانوی نثر کے علاوہ تخلیقی اظہار کی باقی دوسری تمام تحریری صورتیں غیر افسانوی نثر کے زمرے میں آتی ہیں۔ غیر افسانوی نثر میں کوئی افسانہ پن تو نہیں ہوتا مگر ادبیت ضرور ہوتی ہے۔ اس نثر میں بھی وہ قوتوں اپنا کام کرتی ہیں جن سے تحریر میں ڈکشی اور دچپسی پیدا ہوتی ہے۔ یعنی یہاں بھی تخلیقی اپنی اڑان بھرتا ہے، میزہ یعنی فرق کرنے کی طاقت اپنا کردار بھاتی ہے اور احساس اپنا اثر دکھاتا ہے۔ اس نثر میں افسانہ یا کہانی تو نہیں ہوتی مگر زندگی کے دیگر نگ، جیسے شخصیت کے سوانحی کوائف، اس کی نمایاں صفات، سفر کے احوال، حیات و کائنات کی ہلکی ہلکلی باتیں، تخلیقی موڑ میں لکھے گئے خطوط، شعروادب کے تجزیے وغیرہ ضرور ہوتے ہیں اور ان سب کے بیان میں زبان اپنا تخلیقی جادو بھی دکھاتی ہے۔ اس لیے سوانح حیات، خودنوشت، خاکے، سفرنامے، انشائیے، خطوط، تقدیمی مضامین وغیرہ بھی فکشن کی طرح پڑھے جاتے ہیں اور ان سے بھی قاری کو اسی طرح لطف حاصل ہو سکتا ہے جس طرح کہ داستان، افسانہ یا ناول کے مطالعہ سے ملتا ہے۔

غیر افسانوی نثر کی مختلف صورتوں یعنی مضمون، سفرنامہ، خودنوشت/ آپ بیتی، انشائی، سوانح اور خاکے کا مختصر ذکر یہاں کیا جا رہا ہے۔

1.4.1 مضمون

کسی بھی موضوع یا مسئلے پر معلوماتی یا تجزیاتی تحریر کو مضمون کہتے ہیں۔ مضمون میں علمیت اور سنجیدگی پائی جاتی ہے۔ معلوماتی مضامین کا انداز غیر شخصی اور غیر جانبدارانہ ہوتا ہے۔ تاہم اکثر صورتوں میں لکھنے والے کی ترجیحات اور پسند و ناپسند در آتی ہے۔ مضمون عام طور پر مختصر ہوتا ہے۔



م الموضوعات کے لحاظ سے مضمون کا دائرہ بہت وسیع ہے۔ ادبی موضوعات پر لکھنے کے مضمایں کی نوعیت تقیدی، تحقیقی اور لسانیاتی ہوتی ہے۔ غیر ادبی موضوعات میں نہ ہب، فلسفہ، سوانح، سماج، سیاست، اقتصادیات، صنعت و حرفت، تجارت، زراعت، ماحولیات، طب، صحت، قانون، سائنس و ٹکنالوژی وغیرہ سے متعلق معلوماتی مضمایں شامل ہیں۔ سر سید کے مضمایں بحث و تکرار یا خوشامد اصلاحی اور اخلاقی نقطہ نظر سے لکھنے ہیں۔ انھیں سماجی موضوع سے متعلق کہا جائے گا۔

مضمون کی کامیابی کا اختصار بربط و ترتیب اور تنظیم کی خوبی پر ہے۔ ایک اچھے مضمون میں موضوع یا مسئلے کو اس طرح پیش کیا جاتا ہے کہ اس کے تمام اہم پہلوؤں پر بحث آجائیں۔ تمہیدی حصے میں موضوع کا ایسا تعارف کرایا جاتا ہے جس سے اس کی اہمیت اور لکھنے والے کی منشاپوری طرح واضح ہو جاتی ہے۔ اس کے بعد منطقی ترتیب میں سنجیدہ اور مدلل طریقے سے اہم نکتوں کو سامنے لایا جاتا ہے۔ انتشار سے بچنے ہوئے ضروری وضاحت اور صراحت کے ساتھ بات پوری کی جاتی ہے اور کسی نتیجے پر پہنچ کر مضمون ختم کیا جاتا ہے۔ مضمون میں زبان اور طرز بیان کی بھی بڑی اہمیت ہے۔ الفاظ میں جس قدر قطعیت اور شفاقتیت ہو گئی اسی قدر مقصود کی وضاحت ہو گی۔

1.4.2 سفر نامہ

سفر نامہ ایک بیانیہ نثری صفت ہے۔ بعض سفر نامے منظوم بھی لکھنے گئے ہیں۔ سفر نامے میں سفر کی رواداد بیان کی جاتی ہے۔ سیاح اپنے سفر کے دوران جن مقامات کی سیر کرتا ہے، وہاں جو کچھ دیکھتا ہے، اس کی تفصیل سفر نامے میں پیش کر دیتا ہے۔ اس تفصیل میں جغرافیائی محل و قوع، تاریخی مقامات، تمدن، رسم و رواج، سماجی حالات، سیاسی صورت حال، ادبی و ثقافتی سرگرمیاں وغیرہ جیسے بہت سے موضوعات شامل ہوتے ہیں۔ سفر نامہ نگار کے لیے ضروری ہے کہ وہ اپنے سفر کے احوال و کوائف سچائی اور ایمان داری کے ساتھ قلم بند کرے۔ اس کا انداز بیان دلچسپ ہونا چاہیے تاکہ قاری اسے تو جہ سے پڑھے۔ جامیعت اور اختصار بھی سفر نامے کے لیے ضروری ہے۔ غیر ضروری تفصیل سفر نامے کو بھی اور غیر دلچسپ بنادیتی ہے۔

پہنچتا تھا۔ لیکن موجودہ زمانہ میں جو سخت مقابلہ اور اپنی صلاحیتیں جتنا کازمانہ ہے، تربیت کی یہ وضع سخت مضر ہے۔ بچوں پر نگاہ رکھیے انھیں بُری صحبت سے بچائے، چاہے وہ ہمسروں کی صحبت ہو، چاہے کتابوں کی، چاہے الیکٹرونک میڈیا کے پروگراموں کی۔ لیکن خدارا ان کی فکر پر پابندیاں نہ لگائیے، ان کی زبان بندی نہ کیجیے۔ ان کے افق کو سیٹھنے دیجیے۔ رٹنے اور سمجھنے کے فرق کو تربیت کے دوران ضرور ملحوظ رکھیے۔ سمجھائیے گا تو ذہن جلا پائے گا، رٹا یئے گا تو ذہن محمد ہو جائے گا۔



(1920-2014)

2.11 سرگرمی




مضمون نگاری کے بنیادی نکات کو ذہن میں رکھتے ہوئے کسی عنوان پر مضمون لکھیے۔



عجائبِ فرگ

سیر کرتے ہوئے ایک شہر میں پہنچا۔ وہاں ناؤ سے اُتر کر سرا میں گیا۔ اچھی سر تھی کہ زبان اس کی توصیف سے عاجز ہوئی۔ ہر طرف شیشہ آلات اور آئینہ تصویر کے لٹکے۔ اور کمرے میں کرسیاں اور میز رکھے۔ سب کے سب صفائی سے آئینہ کی طرح چکتے۔ فرش فروش زرینہ ہر مکان میں بچھے۔ مالک اُس سرا کا ایک انگریز بہت خوب آدمی تھا۔ محبت اور اخلاص سے اس سرا کی عمارت اور ہر مکان مہربانی کر کے دکھایا۔ مجھ کو ہرگز یقین نہ ہوتا کہ یہ سرا ہے، بلکہ جانتا یہ شخص ہنسی کرتا ہے۔ پھر رات تک جلسہ گرم رہا، بعد اس کے ہر ایک اپنی جگہ پر جا کر سویا۔

– یوسف خاں کمبل پوش



اردو میں سفرنامے کا آغاز انیسویں صدی کے نصف میں ہوا۔ یوسف خاں کمبل پوش کا سفرنامہ 'عجائبِ فرگ'، اردو کا پہلا سفرنامہ ہے جو 1847ء میں لکھا گیا تھا۔ انیسویں صدی کے اہم سفرناموں میں سریداحمد خاں کا 'مسافران لندن'، محمد حسین آزاد کا 'سیر ایران' اور شبیلی عمانی کا 'سفرنامہ روم و مصر و شام' قابل ذکر ہیں۔ قاضی عبدالغفار کا ' نقش فرگ'، سید سلیمان ندوی کا 'سفرنامہ برما'، بیگم حضرت موبہانی کا 'سفرنامہ عراق'، احتشام حسین کا 'ساحل اور سمندر'، بیگم اختر ریاض کا 'سمندر پارسے'، قرۃ العین حیدر کا 'ستمبر کا چاند' اور مستنصر حسین تارڑ کا 'اندلس میں اجنبی'، وغیرہ اہم سفرنامے ہیں۔ بعض سفرنامے مزاجیہ انداز میں بھی لکھے گئے ہیں۔ ان میں کرٹی محمد خاں کا 'بہ سلامت روی'، ابن انشا کا 'چلتے ہو تو چین کو چلیے'، 'شفیق الرحمن کا 'وجله' اور مجتبی حسین کا 'جاپان چلو، جاپان چلو' اہم ہیں۔

1.4.3 خودنوشت/آپ بیتی

آپ بیتی ایک ایسی صنف ہے جس میں لکھنے والا اپنی زندگی کے بعض اہم اور قابل ذکر واقعات و تجربات کو دلچسپ انداز میں پیش کرتا ہے۔ آپ بیتی دراصل اپنے بارے میں لکھنا ہے۔ مگر لکھنے والے کا ایمان دار ہونا بے حد ضروری ہے۔ ادیبوں کی لکھی ہوئی آپ بیتیاں اپنے اسلوب اور تکنیک کے باعث فکشن کا تاثر پیدا کرتی ہیں۔ بعض افراد کی آپ بیتی میں خودستائی اور احساسِ تفاخر پایا جاتا ہے۔

2.12 سرگرمی



آپ سیاحت کی غرض سے دوسرے شہر گئے ہوں گے۔ وہاں کے دلچسپ حالات و واقعات، وہاں کے رہن سہن، دیکھنے والے مقامات وغیرہ کو قلم بند کیجیے۔



اس آباد خرابے میں

ان تصویریوں میں جن کا تعلق میرے ہنپیں منظر سے ہے۔ ایک تصویر میرے ذہن میں بہت واضح ہے۔ میں ایک بیل گاڑی کے پاس کھڑا ہوں۔ ہم ایک گاؤں چھوڑ کر دوسرے گاؤں میں جا رہے ہیں۔ ہمارا سامان بیل گاڑی میں لا دا جا رہا ہے اور میں یہ منظر بڑی بے بی کے ساتھ دیکھ رہا ہوں۔ بے بی اس لیے کہ میں یہ گاؤں نہیں چھوڑنا چاہتا تھا۔ اس گاؤں کا نام رکڑی تھا۔ یہاں بہت سے جو ہڑتھے۔ جو ہڑوں میں کنوں اور نیلوفر کھلتے تھے۔ سب طرف بڑے بڑے آموں کے گھنے باغ تھے۔ باخوں میں کھلیاں پڑتے تھے۔ کوئیں کوئی تھیں۔ پسیہ بولتے تھے۔ ہرے ہرے جنگلوں اور کھیتوں میں ہرنوں کی ڈاریں کلیلیں کرتی دکھائی دیتی تھیں۔ لیکر اور کھجور کے پیڑوں میں بیجوں کے گھونسلے تھے جن میں میٹھے وہ جھولتے رہتے تھے، گیت گاتے رہتے تھے۔ ایک دوسرے کا تعاقب کرتے رہتے تھے۔ پڑے تھے۔ شاماں میں تھیں، لال تھے جو موسم کی تبدیلی کے ساتھ رنگ بدلتے تھے، مینا میں تھیں، خوبصورت آواز والے دیڑھ تھے۔ غرض کہ وہ سب کچھ تھا جو مجھے مرغوب اور پسند تھا۔ مگر میری مرضی نہیں چلی، مجھے گاڑی میں بٹھا دیا گیا اور گاڑی مجھے لے کر روانہ ہو گئی۔ مگر میں وہیں کھڑا رہ گیا۔ یہی وہ گاؤں رکڑی تھا جسے چھوڑ کر ہم کمباسی گئے تھے۔

— اختر الایمان



(1915-1996)

2.13 سرگرمی

اپنی زندگی کے کسی ایک دن کی آپ بیتی تحریر کریں۔



آپ بیتی کے عناصر بہت سے ادیبوں کے یہاں ان کی کتابوں کے مقدمات، دیباچوں یا ان کے مکاتیب میں مل جاتے ہیں۔ مثلاً باقر آغا کے نثری دیباچوں میں ان کے ذاتی احوال ملته ہیں۔ اسی طرح غالب کے ایک خط میں ان کی زندگی کے سلسلے وار واقعات کا مختصر بیان ملتا ہے۔ حالی نے بھی مختصرًا اپنی آپ بیتی کھھی ہے جسے مولوی عبدالحق نے مقالاتی حالتی میں شامل کر دیا ہے۔ اردو کی پہلی معروف آپ بیتی سر رضا علی کی 'اعمال نامہ' ہے۔ اس کے بعد کثرت سے آپ بیتیاں لکھی گئی ہیں۔ چند اہم خود نوشت سوانح عمریوں میں 'آپ بیتی'، (خواجہ حسن نظامی)، 'کالا پانی'، (جعفر تھائیسی)، 'آپ بیتی' (عبدالماجد دریابادی)، 'بُوری سو بے خبری رہی' (یگیم ادا جعفری)، 'یادوں کی برات' (جوش بیخ آبادی)، اپنی تلاش میں، (کلیم الدین احمد)، 'کاروان زندگی'، (سید ابو الحسن علی ندوی)، اس آباد خرابے میں، (اختر الایمان) اور 'شام کی منڈیر سے' (وزیر آغا) وغیرہ شامل ہیں۔

1.4.4 خط

مکتب، مراسلمہ اور خط مترادف الفاظ ہیں۔ خط لکھنا پیغام رسانی کا اہم ذریعہ رہا ہے۔ یہ انسانی معاشرے کی روزمرہ کی ضرورت میں شامل ہے۔ خطوط میں لکھنے والے کی ضروریات، جذبات و خیالات اور اس کی زندگی کے دیگر مسائل بیان ہوتے ہیں۔ ان سے نہ صرف مکتب نگار بلکہ مکتب الیہ کی شخصیت پر بھی ہلکی سی روشنی پڑتی ہے۔ ادبی خطوط کی کوئی مخصوص ساخت اور قتنی شرائط مقرر نہیں ہیں۔



طالب کا خط نواب امین الدین خاں کے نام

بھائی صاحب!

آج تک سوچتا رہا کہ بیگم صاحبہ قبلہ کے انتقال کے باب میں تم کو کیا لکھوں۔ تعزیت کے واسطے تین باتیں ہیں، اظہار غم، تلقین صبر، دعائے مغفرت۔ سو بھائی اظہار غم تکلیف محض ہے۔ جو غم تم کو ہوا ہے، ممکن نہیں کہ دوسرا کو ہوا ہو، تلقین صبر بے دردی ہے۔ یہ سانحہ عظیم ایسا ہے جس نے غم رحلتِ نواب مغفور کوتازہ کیا۔ پس ایسے موقع پر صبر کی تلقین کی جائے۔ رہی دعاۓ مغفرت، میں کیا اور میری دعا کیا؟ مگر

چوں کہ وہ میری مریب یہ اور محسن تھیں، دل سے دعا لٹکتی ہے۔ مج بذا تمھارا بہاں آنسا جاتا تھا۔ اس واسطے خط نہ لکھا۔ اب جو معلوم ہوا کہ



دشمنوں کی طبیعت ناماز
ہے اور اس سبب سے آنانہ
ہوا، یہ چند سطیریں لکھی
گئیں۔ حق تعالیٰ تم کو
سلامت اور تندروست اور
خوش رکھے۔

تمھاری خوشی کا طالب غالب

15 نومبر 1866



سرگرمی 2.14

اپنے استاد کی مدد سے ہم جماعتوں کی جوڑیاں بنائیں۔ ہر جوڑی کے طلباء ایک دوسرے کو خط لکھیں اور پھر ان کی روشنی میں جو اب خطوط لکھیں۔

ادبی اور انشا پردازی کے سب خطوط کو صنف کی حیثیت حاصل ہوئی۔ خطوط میں لکھنے والے کی شخصیت جھلکتی ہے۔ ان میں مکتب نگار کا باطن کھل کر سامنے آتا ہے۔ لیکن اشاعت کی غرض سے لکھنے جانے والے اکثر خطوط میں حقیقی شخصیت پس پر دہ رہ جاتی ہے۔ سوانحی نقطہ نظر سے وہ خطوط زیادہ اہم ہیں جن میں بے تکلفی، بے ساختی اور ذاتی تاثرات کی جھلک ہو۔

تاریخی نقطہ نظر سے بھی مکتبات اہمیت رکھتے ہیں۔ مشاہیر کے خطوط میں بعض ایسے اشارے یا تفصیلات ہوتی ہیں جو تاریخ کی کتابوں میں نہیں ملتیں۔ غالب کے خطوط میں 1857ء سے قبل اور بعد کے بعض ایسے واقعات درج ہیں جن کا سراغ کہیں اور نہیں ملتا۔

اردو میں ادبی مکتب نگاری کی روایت غالب سے شروع ہوتی ہے۔ غالب کے خطوط میں ان کی شخصیت اور ان کا عہد پوری طرح جھلکتا ہے۔ غالب کے بعد سر سید، شبلی، اکبرالہ آبادی، علامہ اقبال، مہدی افادی اور نیاز فتح پوری کے خطوط ادبی اہمیت کے حامل ہیں۔ محمد علی جوہر، عبدالماجد دریابادی، ابوالکلام آزاد، رشید احمد صدیقی اور فیض احمد فیض کے خطوط ہمارے مکتباتی ادب کا قیمتی سرمایہ ہیں۔ مولانا ابوالکلام آزاد کے خطوط اپنے مخصوص اسلوب کے اعتبار سے منفرد نوعیت کے ہیں۔

1.4.5 انشائیہ

انشا یہ ایک تحریکی صنف ہے۔ اس میں کوئی واقعہ نہیں ہوتا بلکہ بات سے بات پیدا کی جاتی ہے۔ اس میں خیالات کا منضبط ہونا بھی ضروری نہیں۔ اسے ذہن کی ترکیب بھی کہا گیا ہے۔ انشائیہضمون کی ایک ایسی قسم ہے جس میں علم و استدلال کے بغایے تاثراتی اور تخلیقی کیفیت پائی جاتی ہے۔



دعوت

پہلی دعوت مجھے ایسے صاحب کے ہاں کھانی پڑی جو کپڑے بنتے تھے اور غازی کے معتقد تھے۔ ساری بستی مدعو تھی۔ مٹی کا مہینہ اور دو پہر کا وقت۔ مکان و میدان کا کوئی نشیب و فراز ایسا نہ تھا جہاں کھانے والے نہ میٹھے ہوں۔ فرش و دستروں خان کا وہاں کوئی دستور نہ تھا۔ جس کو جہاں جگہ مل گئی بیٹھ رہا۔ ایک نیم کی جڑ پر میں بیٹھ رہا۔ ایک ہاتھ میں گرم گرم تنوری روٹی دے دی گئی۔ مٹی کے ایک برتن میں زمین پر سالن رکھ دیا گیا۔ بھشتی نے مشک سے تام چینی کے گندے شکستہ گلاں میں پانی پلانا شروع کیا۔ سامنے ایک نیاز مند کئے صاحب بھی موجود تھے۔ ڈم ٹانگوں کے درمیان، خود دوز انو بیٹھے ہوئے۔ نظریں پیچی، بہت بھوکی۔ پاس ہی ایک بوڑھے کھانتے جاتے تھے، کھاتے جاتے تھے اور خلال کرتے




1.4.6 سوانح

سوانح نگاری ایک بیانیہ صنف ہے۔ زندگی کے واقعات کو تاریخ اور ترتیب کے ساتھ لکھنا سوانح نگاری ہے۔ سوانح عمری میں جس شخص کی زندگی کے حالات لکھنا مقصود ہے، اس کے مزاج اور اس کی نفیسات اور اصل فطرت کو بھی سوانح نگار سمجھنے کی کوشش کرتا ہے۔ سوانح کا موضوع کسی ایسی شخصیت کو بنایا جاتا ہے جس نے ادبی، سیاسی، سماجی یا کسی اور سطح پر کوئی بڑا کارنامہ انجام دیا ہو۔ لیکن سوانح نگار صرف شخصیت ہی کو موضوع نہیں بناتا بلکہ اس شخص کے عہد، تہذیبی و ثقافتی نیز سیاسی و سماجی صورت حال پر بھی ٹکاہ ڈالتا ہے اور اس کا تجویز کرتا ہے۔

جاتے تھے۔ ناقی گود میں، پوتا کندھے پر۔ پوتے نے ایک ہڈی کتے کے سامنے چینک دی۔ اب معلوم ہوا کہ ایک اور کتے صاحب کہیں قریب ہی مرائب میں میٹھے ہوئے تھے، جنہوں نے یک لخت غرہ اکر جو جست کی تو میرے مقابل



کے کئے پا آگئے۔ خال دادا یانا کے گلے میں جا پھنسا،
پوتے ناتی میرے سالن میں آ رہے۔ ایک ہڈچا۔ مشہور ہوا
کہ مہتو دادا پر
غازی میاں
آگئے۔ سارے
کھانے والے
بھاگ کھڑے
ہوئے۔



(1892/96-1977)

— رشید احمد صدیقی —

سوخ نگار غیر معمولی واقعات کے بیان کے علاوہ صاحب سوخ کے وطن، خاندانی پس منظر، بچپن، لڑکپن اور تعلیم کے مراحل پر بھی خصوصی توجہ کرتا ہے۔ اسی طرح کسپ معاش کی جدوجہد، ملکی و ملی خدمات، نظریات اور اس کے عقائد بھی زیر بحث آتے ہیں۔ اپنے عہد کے اہم وغیرہ اہم روحانیات یا تحریکات سے اس کی واپسی، اپنے عہد کے دیگر اہم علمی و ادبی شخصیات سے اس کے تعلق کی نوعیت، اس کی رفتاریں، رقبائیں اور اختلافات بھی کسی شخص اور شخصیت کو سمجھنے میں معاون ہوتے ہیں۔ اس کی سرگرمیوں پر بے لگ رائے بھی دی جاتی ہے۔

اردو کی اہم سوخ نگاریوں میں یادگار غالب، اور حیاتِ جاوید، (حالی)، الفاروق، اور سیرۃ النبی (شبلی)، سیرۃ عائشہ (سید سلیمان ندوی)، وقارِ حیات، (اکرام اللہ ندوی)، غالب نامہ (شیخ محمد اکرام) اور زندہ روڈ (جاوید اقبال) وغیرہ شامل ہیں۔

1.4.7 خاکہ

خاکہ، انگریزی لفظ اسکچ (Sketch) کا ترجمہ ہے۔ خاکہ ایک ایسی تحریر ہے جس میں کسی شخص کی منفرد اور نمایاں خصوصیات کو اس انداز سے بیان کیا جاتا ہے کہ اس شخص کی ایک تصویر نظرؤں کے سامنے آ جائے۔ خاکہ میں کسی شخص کے خیالات و افکار، سیرت و کردار، عادات و اطوار وغیرہ کی جھلکیاں نظر آتی ہیں۔ خاکہ میں شخصیت کی ظاہری اور باطنی خصوصیات میں سے ایسی نمایاں خوبیوں کو بیان کیا جاتا ہے جن سے اس شخص کی انفرادیت اور پہچان قائم ہو جاتی ہے۔

خاکہ نگار کسی شخصیت سے متاثر ہو کر اس کا خاکہ لکھتا ہے لیکن اس میں معربوبیت کا اظہار نہیں ہوتا ہے۔ خاکہ لکھتے وقت شخصیت کی خوبیوں اور خامیوں دونوں کو بیان کیا جاتا ہے تاکہ کسی شخص کی مکمل

2.15 سرگرمی

کسی دعوت میں شرکت کے اپنے تجربے کو انشائیے کے انداز میں تحریر کیجیے۔

2.16 سرگرمی


اپنے آس پاس کی کسی اہم شخصیت جیسے والد، والدہ یا استاد وغیرہ کی مختصر سوچ لکھیے اور اپنے استاد کو دکھائیے۔



سلیمان اریب

شعر سنا کر سماں باندھنا تو سب کو آتا ہے لیکن اریب مشاعرہ میں صرف اپنی مخصوص آمد کے ذریعہ ہی سماں باندھ دیا کرتے تھے۔ مشاعرہ گاہ میں جب اریب داخل ہوتے تو پوں معلوم ہوتا جیسے سچ نجیگی ایک شاعر چلا آ رہا ہے۔ بہتی ہوئی چال، اطراف دوستوں کا جوم، یوں لگتا جیسے اریب کو پابہ زنجیر کر کے مشاعرہ میں لا جا جا رہا ہے۔ تھوڑی تھوڑی دیر کے بعد وہ رک جاتے سامعین پر پلٹ کر گاہ ڈالتے۔ کوئی شناس انتہا تا توہرا تا ہوا سلام کر دیتے۔ اگر بہت زیادہ ”موڑ“ میں رہتے تو سامعین کی بھیڑ کو چیرتے ہوئے اپنے مقام تک پہنچنے کی کوشش کرتے اور ان کے احباب انھیں زبردستی روکنے کی کوشش کرتے۔ اریب اپنی مخصوص آمد کے ذریعے ہی سامعین سے داد وصول کر لیا کرتے تھے۔ شعر سنا کر داد وصول کرنے کی نوبت تو بہت بعد میں آتی۔

— مجتبی حسین —



(1936)


تصویر ابھر سکے۔ جس طرح خوبیوں کے بیان میں مرعوبیت اور غیر ضروری احترام سے پچنا چاہیے ٹھیک اسی طرح خامیوں کے ذکر میں ذاتی دشمنی اور بعض و عناد کا پہلو سامنے نہیں آنا چاہیے۔
اردو میں سنجیدہ اور مزاجیہ دونوں نوعیت کے خاکے لکھنے گئے ہیں۔ خاکہ کی زبان شگفتہ اور غیر رسی ہوتی ہے۔ مزاج کے عناصر خاکہ کو دلچسپ بناتے ہیں۔ مشہور و معروف اشعار یا اقوال میں تحریف و اضافہ کر کے مزاج کے خوبصورت شگون فکھلانے جاتے ہیں۔ مولوی عبدالحق، مزاج فرحت اللہ بیگ، سعادت حسن منشو، ضمیر حسن دہلوی، مجتبی حسین اور عابد سہیل کاشمار چنداہم خاکہ نگاروں میں ہوتا ہے۔

2.17 سرگرمی

اپنی اردو کی کتاب میں شامل کسی خاکے کی روشنی میں اپنے کسی دوست کا خاکہ تحریر کیجیے۔



شاعری



- میر تقی میر (1723-1810)

عام طور پر شاعری کو نثر کی ضد کے طور پر دیکھا اور سمجھا جاتا ہے۔ ایک حد تک یہ صحیح بھی ہے کیون کہ شاعری اور نثر کے لوازم میں نمایاں فرق ہے۔ شاعری کے تقاضوں اور نثر کے تقاضوں میں بھی بہت حد تک اختلاف پایا جاتا ہے۔ شاعری کے قسمی لوازم میں بھر اور وزن کو بنیادی حیثیت حاصل ہے جو مجموعی طور پر شعر کو خوش وضع اور خوش آہنگ بنادیتے ہیں۔ قاری کو جسے پڑھنے ہی میں نہیں، سننے میں بھی لطف آتا ہے۔ اسی لیے کہا جاتا ہے کہ شعر کی معراج موسیقی ہے۔

شاعری میں لفظوں کی ترتیب اور انتخاب کی خاص اہمیت ہے۔ عموماً عروضی پابندی کی وجہ سے لفظوں کی ترتیب میں تواتر کے اصولوں سے انحراف کیا جاتا ہے۔

غزل

یہ دھواں سا کہاں سے اٹھتا ہے
ایک آشوب وال سے اٹھتا ہے
جو ترے آستاں سے اٹھتا ہے
جیسے کوئی جہاں سے اٹھتا ہے

دیکھ تو دل کہ جاں سے اٹھتا ہے
اڑتی ہے اس کی چشم شوخ جہاں
بیٹھنے کون دے ہے پھر اس کو
یوں اٹھے آہ اس گلی سے ہم

عشق اک میر بھاری پتھر ہے
کب یہ تجھ نا تو ان سے اٹھتا ہے

- میر تقی میر



میں نہ اچھا ہوا برا نہ ہوا
اک تماشا ہوا گلانہ ہوا

درد منت کش دوا نہ ہوا

جمع کرتے ہو کیوں رقبوں کو


قافیہ: ایک جیسی آواز پر ختم ہونے والے الفاظ قافیہ کہلاتے ہیں۔ مثلاً غالب کے مندرجہ بالا شعارات میں خط کشیدہ الفاظ ”دوا“، ”برا“ اور ”گلا“ قافیہ ہیں۔

ردیف: شعر کے آخر میں بار بار دہراتے جانے والے لفظ یا الفاظ کو ردیف کہتے ہیں۔ جیسے مندرجہ بالا شعارات میں ”ہوا“ ردیف ہے۔

نشر میں جملہ کی ساخت قواعد کے مطابق ہوتی ہے یعنی نہیں یا فاعل فعل اور مفعول اپنی اپنی جگہ پر واقع ہوتے ہیں۔ جب کہ شاعری میں لفظوں کو ان کے آہنگ کے اعتبار سے مرتب کیا جاتا ہے۔ اس لیے ہم سمجھ لیتے ہیں کہ یہ کسی منظوم فون پارے کا مصروع ہے، نہ کہ جملہ نہیں ہے، جیسے:

آکے پھر تو مرے صحن میں دو چار گرے
جتنے اس پیڑ کے پھل تھے پس دیوار گرے

اسے اگر نشر میں لکھا جاتا تو یہ شکل ہوتی: میرے (مرے کی بجائے) صحن میں دو چار پھر تو (ضرور) گرے۔ یہاں ضرور کا لفظ مذوف ہے۔ نشر میں آکے لکھنے کی ضرورت نہیں ہے یہاں یہ فقرہ زائد کہلاتے گا۔ لیکن شاعر کو عروضی سطح پر مصرع کرنے کے لیے اسے لانا پڑا۔ شعر میں پہلے مصرع کو دوسرے مصرع سے ربط دینے کے لیے درمیان میں لیکن کا پیوند لگانا پڑے گا۔ یعنی میرے صحن میں دو چار پھر تو ضرور گرے لیکن پیڑ کے جتنے پھل تھے، صحن کی دیوار کے دوسری طرف گرے۔ دوسرے مصرع میں پیڑ کے لیے لفظ اُس کا استعمال کیا گیا ہے۔ نثری جملے میں اس کی ضرورت نہیں ہے۔ شاعر نے یہ واضح نہیں کیا ہے کہ وہ پیڑ اس کے صحن میں تھا یا دیوار کے دوسری طرف واقع تھا۔ شاعری میں بہت سی باتیں ان کی دیوار کے دوسری طرف واقع تھیں۔ شاعری میں جنہیں مذوف کہا جاتا ہے۔




- شیخ جلالی (1934-1966) -



مقدمہ شعرو شاعری

سب سے مقدم اور ضروری چیز جو کہ شاعر
کو غیر شاعر سے تمیز دیتی ہے۔ قوت تخلیہ
یا تخلیل ہے جس کو انگریزی میں اچھیشن
کہتے ہیں۔

یہ وہ طاقت ہے جو شاعر کو وقت اور زمانے
کی قید سے آزاد کرتی ہے اور ماضی و
استقبل اُس کے لیے زمانہ حال میں
کھیچ لاتی ہے وہ آدم اور جنت کی
سرگزشت اور حشر و نشر کا پیان اس طرح
کرتا ہے گویا اُس نے تمام واقعات اپنی
آنکھ سے دیکھے ہیں اور ہر شخص اُس سے
ایسا ہی متاثر ہوتا ہے جیسا کہ ایک واقعی
پیان سے ہونا چاہیے۔



— مولانا الطاف حسین حائل (1837-1914) —

گنجینہ معنی کا طسم اس کو سمجھیے
جو لفظ کہ غالب مرے اشعار میں آوے
— غالب —

کسی فن پارے کا منظوم ہونا الگ چیز ہے اور شعر ہونا دوسرا چیز۔
اسی لیے یہ بھی کہا گیا ہے کہ شاعری چیزے دیگر است، یعنی شاعری ایک
دوسری چیز ہے۔ وہ دوسری چیز کیا ہے؟ وہ دوسری چیز شعریت ہی ہے۔
شعریت کی ضد نشریت ہے۔ قدیم زمانوں میں منظوم طبقی نسخے لکھنے کا
رواج تھا۔ زرعی کتابیں اور تقدیم کی کتابیں بھی منظوم لکھی گئیں لیکن انھیں
شاعری نہیں کہہ سکتے۔ شعریت ہمارے جذبے اور تخلیل کو تحریک بخشتی
ہے۔ شعر میں بظاہر خوش آہنگی ہونی چاہیے۔ ہمیں پہلے شاعر کی خارجی
ساخت ہی سے واسطہ پڑتا ہے جس سے ہم متاثر ہوتے ہیں۔ وہ اگر متاثر
کن ہے تو پھر ہم اس کے معنی کی طرف رجوع ہوتے ہیں۔ شاعری میں
معنی کا نظام تعقل یا دلیل کی بنیاد پر قائم نہیں ہوتا بلکہ شاعری اشاروں میں
گفتگو کا نام ہے۔

غالب کے بہت سے اشعار ایسے ہیں جو خارجینظم و ترتیب اور
خوش آہنگی کے باعث ہمیں اپنی طرف متوجہ کر لیتے ہیں یعنی شاعری کا
کام یہ ہے کہ پہلے مرحلے پر ہی وہ اپنی طرف مائل کرے۔ قائل کرنے کا
مرحلہ دوسرا ہے، جس کا تعلق اس کے معنی کے نظام سے ہے۔ یہ ضروری
نہیں کہ شاعری ہمیشہ ایک ہی تاثر فراہم کرے۔ ہم اسے بار بار اسی لیے
پڑھتے اور سنتے ہیں کہ وہ ہر بار ہمیں نئے انداز سے لطف فراہم کرتی
ہے۔ ہم اس سے بصیرت تو حاصل کر لیتے ہیں لیکن کوئی مبسوط علم حاصل
نہیں کر سکتے۔ وہ ہمیں زندگی کو مختلف طریقے سے دیکھنے کی تحریک بخش
سکتی ہے۔ لیکن اس کا بنیادی کام محض اپنے جذبوں میں شرکت ہے۔ اسی
لیے شاعری کو جذبے کا اظہار ہی کہا گیا ہے۔ ولیم ورڈز (William Wordsworth)
و روح (Poetry is emotions recollected in tranquillity.)

(شاعری عالم سکون میں جذبات کو دہرانے کا نام ہے۔)



یہ جذبات جتنے طفیل ہوں گے شاعری بھی اتنی ہی لطافت کی
حامل ہوگی۔ شاعری بہت زیادہ آن گھڑ، درشت و کرخت اور نشریت زدہ
الفاظ کو برداشت نہیں کر سکتی۔ جیسے انیس کا یہ شعر ہے

بھاگڑ پڑی کہ ایک سے ایک آگے بڑھ گیا
دریا لہو کا کشتی گردوں پہ چڑھ گیا

انیس نے جنگ کے میدان کی بھگڑ کے لیے لفظ بھاگڑ کا استعمال
کیا ہے جو موزوں تو ہے لیکن ان کے اسلوب خاص سے میل نہیں کھاتا۔

اچھی شاعری پڑھنے سے قوت تخلیل کو پرواز ملتی ہے، جذبات و
احساسات کو بیان کرنے کا سلیقہ آتا ہے اور جمالیاتی مسرت
حاصل ہوتی ہے۔

2.1 تخلیل

تخلیقیت کا تخلیل سے گہر اعلق ہے۔ تخلیل ایک ایسی قوت ہے جس کی مدد
سے ہم نئے نئے خیالات پیش کر سکتے ہیں۔ آن دیکھی چیزوں کو تصور میں
دیکھ سکتے ہیں، دیکھی ہوئی چیزوں کی یاد و بارہ ذہن میں تازہ کر سکتے ہیں
اور جو کیفیت پہلی بار ذہن پر طاری ہوئی تھی، تصور میں وہی کیفیت تخلیل
کے سہارے ذہن پر طاری ہو سکتی ہے۔ تخلیل دو معروف چیزوں کی مدد سے
نئی چیز کی تشكیل کرتا ہے اور کبھی مختلف اشیا کے درمیان مشترک اوصاف
بھی ڈھونڈ نکالتا ہے۔

بندشِ الفاظ جڑنے سے نگوں کے کم نہیں
شاعری بھی کام ہے آتشِ مرصع ساز کا
— آتش

2.18 سرگرمی



اردو کی چند عمدہ نظموں کا انتخاب کر کے ایک پورٹ فولیو تیار کیجیے۔ یہ بھی لکھیے کہ آپ نے ان نظموں کو کیوں منتخب کیا اور انھیں پڑھتے ہوئے کیا محسوس کیا؟

آدمی چاہے نظم لکھ رہا ہو، چاہے نثر، لیکن اگر وہ تخلیق کرنا چاہتا ہے تو
اندر ورنی دنیا اور پیرونی دنیا دونوں کو قبول کیے بغیر اور ان دونوں کو آپس
میں سوئے بغیر چارہ نہیں، اور اس کا نتیجہ ہوتا ہے استغوارے کی
پیدائش۔ استغوارہ تو انسانی تجربے کی نسou میں رہتا ہے۔ یہ عقل و قل
کی بات نہیں۔ جس طرح صحت مند آدمی یا صحت کا مثالی خواب
دیکھے بغیر نہیں رہ سکتا، اسی طرح
استغوارے کی تخلیق ادب کا لازمی علم
ہے۔ یہ الگ بات ہے کہ آدمی اس
عمل کو رد کر کے یا اس پر بندھ
باندھ کر کے اپنی تخلیقی صلاحیت کو
محروم کر لے۔

— محمد حسن عسکری



(1919-1978)



”تجھیل کسی مخصوص مشاہدے، یاد، تصور، یا جذبے کا سامنہ رہے اور الگ تھلک ہٹنی عمل نہیں ہوتا بلکہ ان سب سے مرگب ایک کیفیت ہے جو ان سب اجزاء میں شامل اور جس میں یہ سب اجزاء شامل ہوتے ہیں..... فنِ تخلیقی کے سبھی عناصر اہم ہیں۔ مشاہدہ بھی، تجربہ بھی، تصور اور فکر بھی لیکن ان میں اڈیلت یقیناً تخلیل ہی کو حاصل ہے۔ اس عمل کے بغیر تخلیق کی ابتداء ہی نہیں ہو سکتی..... تخلیل کا تعلق صرف مضامین اور معنی ہی سے نہیں فن کی ظاہری صناعت وہیست سے بھی ہے۔۔۔۔۔ مختصر یوں سمجھ لیجئے کہ فنِ تخلیق کے عمل میں مشاہدہ اور تجربہ گوشہ پوست اور استخواہ کے متراffد ہیں۔ جذبہ اس تخلیق میں اہو



(1911-1984)

تخلیل وہ پر اسرار اشے ہے جس سے اس تین مردہ میں جان پڑتی ہے۔ اسے آپ ”دم عیسیٰ“ تصور کیجیے یا ”حرف و کن فیکون!“

— فیض احمد فیض

سرگرمی 2.19



معروف شعرا کے پانچ اشعار کا انتخاب کیجیے اور بتائیے کہ ان اشعار میں کن باتوں نے آپ کو ممتاز کیا۔



یوں تو ہر انسان کو تخلیل کی قوت و دیعت کی گئی ہے لیکن ادیبوں اور شاعروں کا ذہن اس قوت سے مالا مال ہوتا ہے اور وہ اپنی اس صلاحیت سے کام لینا بھی جانتے ہیں۔

علمی شاعری میں ایسی مثالیں کثرت سے موجود ہیں جہاں شاعر کا تخلیل آن دیکھی دنیا کا ہو۔ بہونقشہ کھنچ دیتا ہے۔ اردو میں بھی ایسی مثالوں کی کمی نہیں۔ میر انسیں نے واقعہ کر بلا کا نقشہ تخلیل ہی کی مدد سے تو پیش کیا۔ ”گلزارِ اسمیم“ میں تخلیل کی مدد سے ہی ہم بکاؤلی کے باعث کی سیر کرتے ہیں، جمال دیوبنی کو دیکھتے ہیں اور عجیب و غریب دنیا کی سیر کرتے ہیں۔ ”سحرِ البیان“ میں میر حسن نے تخلیل کی مدد سے جاہے جاہیں مناظر پیش کیے ہیں اور تخلیل ہی کے سہارے ان مناظر کو چشمِ تصور سے دیکھ لیتے ہیں۔ میر حسن اپنی مشنوی ”سحرِ البیان“ میں تخلیل کا کمال دکھاتے ہوئے لکھتے ہیں:

وہ نکھرا فلک، وہ مہ کا ظہور
گرے جیسے چھلنی سے چھن چھن کے نور

چاندنی رات میں درختوں کے پتوں سے چھن چھن کر آتی ہوئی روشنی کو ہم سب نے دیکھا ہے۔ اس منظک کو میر حسن اس طرح بیان کرتے ہیں:

گرے جیسے چھلنی سے چھن چھن کے نور

گزرے زمانے میں چھلنی کا استعمال گھروں میں عام تھا۔ گھر میں استعمال ہونے والی ایک چیز کو میر حسن نے فطرت کے ایک حسین منظر سے جوڑ دیا ہے۔

اس طرح کی تحریر کی صورت میں تخلیقی اظہار شاعری میں مختلف انداز سے ہوتا ہے۔ ہم تخلیقی اظہار کے اس عمل سے لطف اندوز بھی ہوتے ہیں اور خود ہمارے تخلیل کو بھی اس سے پرواز کی قوت ملتی ہے۔ شاعر کے تخلیل کا سہارا پاکر قاری کا تخلیل بھی جاگ اٹھتا ہے۔ شاعری کا مطالعہ شخصیت کی مخفی صلاحیتوں کو اجاگر کرتا ہے، ذہن کے سوتلوں کو کھولتا ہے اور تخلیل کی قوت کو پُشمرہ ہونے سے بچاتا ہے۔

ادبی اظہار

2.2 نظم کافم

نظم شاعری کی ایک ایسی قسم ہے جس میں کسی ایک موضوع پر تسلسل کلام کے ساتھ اظہارِ خیال کیا جاتا ہے۔ کوئی بات شاعر کے جذبات و احساسات اور خیالات کو اس قدر متاثر کرتی ہے کہ وہ اس تاثر میں دوسروں کو بھی شریک کرنا چاہتا ہے۔ اپنی بات کو زیادہ پُر اثر انداز میں بیان کرنے کے لیے وہ نظم کا بیج ایسا استعمال کرتا ہے۔ نظم کا ایک مرکزی خیال ہوتا ہے جس کی بنیاد پر نظم آگے بڑھتی ہے۔ نظم کا ہر مرصع یا ہر شعر شاعر کے خیال کو آگے بڑھاتا ہے اور تمام مصروعوں یا اشعار میں ایک منطقی تسلسل پایا جاتا ہے۔

نظم کے معنی لڑی میں موتی پرونے کے ہیں۔ اصطلاح کے طور پر اس کے دو معنی مستعمل ہیں۔ اول، شاعری یا اس کے تحت آنے والی تمام شعری اصناف۔ دوسرے معنی کی رو سے اس کا شمار ایک صنف کے طور پر کیا جاتا ہے۔ شاعری کی ایک قسم کے طور پر نظم کا آغاز انیسویں صدی میں ہوا۔ اس سے قبل مشنوی، مرشیہ، قصیدہ، رباعی وغیرہ کا شمار نظم کے ذیل میں کیا جاتا تھا لیکن اس کے بعد نظم نے خود ایک صنف کی صورت اختیار کر لی۔

بعض اصناف سخن اپنے موضوع سے پہچانی جاتی ہیں جیسے مرشیہ۔ بعض اصناف اپنی بیان سے پہچانی جاتی ہیں جیسے غزل، مشنوی اور رباعی۔ لیکن بعض

اپنی اردو کی درستی کتابوں میں پابند نظم، نظم معز، آزاد نظم اور رنگی نظموں کا انتخاب کر کے ایک فائل تیار کیجیے۔



– نظیرا کبرآبادی (1735/40-1830)

برسات کی بہاریں

سبزوں کی لہلہاہٹ،	ہیں اس ہوا میں کیا کیا،
ہر بات کے تماشے،	برسات کی بہاریں
کیا کیا مچی ہیں یارو،	بوندوں کی جھگھماٹ،
	قطرات کی بہاریں

– نظیرا کبرآبادی



اصناف اپنی بہیت اور موضوع دونوں سے پچانی جاتی ہیں جیسے تصدید۔ لیکن نظم ایک ایسی صنف ہے جس کی کوئی مخصوص بہیت نہیں ہے۔ اسے مشتوی اور غزل کی بہیتوں میں بھی لکھا جاتا ہے اور مختلف بندوں کی صورت میں بھی لکھا جاتا ہے۔ نظم کسی بھی بحر اور کسی بھی وزن میں لکھی جاسکتی ہے۔

2.3 نظم کی اقسام


نظم میں شروع سے آخر تک ربط اور سلسل ضروری ہے۔ اس کے لیے نہ تو کسی خاص موضوع کی کوئی قید ہوتی ہے اور نہ بہیت کی۔ نظم زندگی کے کسی بھی واقعے، مسئلے، خیال اور جذبے کو بنیاد بنا کر کی جاسکتی ہے۔ نظم کے لیے مختلف بہیتوں رائج ہیں اور بہیت کی بنیاد پر نظم کی درج ذیل قسمیں ہیں:

- » پابند نظم
- » معرا نظم
- » آزاد نظم
- » نثری نظم

2.3.1 پابند نظم

ایسی نظم جس میں وزن، بحر اور قافیہ کے روایتی اصولوں کی پابندی کی گئی ہو پابند نظم کہلاتی ہے۔ ابتدائی دور کی بیشتر نظموں پابند نظموں کے دائرے میں آتی ہیں۔ مثلاً نظیر، حآلی، اکبر، اقبال، چکبست اور جوہر کی نظموں۔

چند پابند نظموں کے عنوانات درج ذیل ہیں:



– شبلی نعمانی (1857-1914) –



نظیراً کبراً بادی
 آدمی نامہ، برسات کی بھاریں، روٹیاں،
 اطف حسین حائی
 ”مشی کا دیا، برسات، مناجات یوہ
 آکرالا آبادی
 ”می تہذیب، مس سیمیں بدن، جلوہ در بارہ بلی،
 علاماً قبائل
 ”چاند اور تارے، پچ کی دعا، پرندے کی فریاد
 چکبست
 ”آوازِ قوم، رامائیں کا ایک سین، خپٹ وطن،
 جوش
 ”مشکست زندگی کا خواب، بدی کا چاند
 اقبال کی نظمِ روحِ ارضی آدم کا استقبال کرتی ہے، ایک پابندِ نظم ہے جس کے ابتدائی بندی یہ ہیں:



کھول آنکھ، زمیں دیکھ، فلک دیکھ، فضا دیکھ
 مشرق سے ابھرتے ہوئے سورج کو ذرا دیکھ
 اس جلوہ بے پردہ کو پردوں میں چھپا دیکھ ایامِ جدائی کے ستم دیکھ، جفا دیکھ
 بے تاب نہ ہو، معركہ یہم و رجا دیکھ
 یہ تیرے تصرف میں یہ بادل، یہ گھٹائیں یہ گنبدِ افلک، یہ خاموش فضائیں
 یہ کوہ، یہ صحراء، یہ سمندر، یہ ہوائیں تھیں پیشِ نظر کل تو فرشتوں کی ادائیں
 آئینہ ایام میں آج اپنی ادا دیکھ

روایتی شاعری میں قصیدہ، مرثیہ اور مشنوی طویل نظم کے ذیل میں آتے ہیں۔ یہ طوالت اشعار کی تعداد پر مخصر ہے۔ قصیدے اور مرثیے میں یہ تعداد محدود ہو سکتی ہے۔ مشنوی کے اشعار واقعہ کی طوالت کے پیشِ نظر قصیدے یا مرثیے سے زیادہ طویل ہو سکتے ہیں۔ طویل نظم کی صفات پر محیط ہوتی ہے۔

علامہ محمد اقبال نے ”شکوہ، جواب شکوہ“ اور ”بلیں کی مجلس شوریٰ وغیرہ“ طویل نظمیں مسدس کی ہیئت میں لکھی ہیں۔ ان نظموں کی فنی اور فکری اہمیت نے بعد کے شاعروں کو بھی متاثر کیا۔ جوش بھی طویل نظم کے شاعر ہیں۔ علی سردار جعفری اور ساحر لدھیانوی نے بھی طویل نظمیں کی ہیں۔ اپنے



سرگرمی 2.21




کسی پابند نظم کا انتخاب کیجیے اور اس میں قافیہ اور ردیف
کی نشاندہی کیجیے۔

عہد کے دکھ اور اپنے خوابوں کی دنیا کو سردار جعفری نے ”دنیا کو سلام“ اور سارے
”پر چھائیاں، جیسی نظموں کا روپ دیا۔ ان نظموں میں اظہار کی ضرورت کے پیش نظر بحر
اور وزن کی تبدیلی کو روا رکھا گیا ہے۔ حرمت الاکرام کی ”مکلتہ: ایک رہاب، بھی اسی قسم
کی ایک طویل نظم ہے۔ ن۔م۔ راشد، اختر الایمان، وزیر آغا اور جعفر طاہر کی طویل
نظموں میں موجودہ عہد کا کرب سمٹ آیا ہے۔ رفیق خاور اور عبد العزیز خالد بھی طویل
نظم کے شاعر ہیں۔ عمیق حنفی کی ”سندا باد، شہزاد“ اور ”صلصلة الجرس“، طویل نظم کی عمدہ
مثالیں ہیں۔

2.3.2 معراج نظم

انگریزی میں نظم ”معراج نظم“ (Blank Verse) کہتے ہیں۔ اپنی ظاہری صورت کے اعتبار سے معراج نظم بھی پابند نظموں کے مشابہ ہوتی ہے۔ یہ نظم بھی کسی مخصوص بھر میں کہی جاتی ہے اور نظم کا عنوان بھی ہوتا ہے لیکن قافیہ نہیں ہوتا۔

نظم معراج کے اہم شعرا میں قصدق حسین خالد، میرا بچی، ن۔م۔ راشد، فیض احمد فیض، اختر الایمان، یوسف خلفر، محبی امجد اور ضیا جالندھری کے نام خصوصیت سے قابل ذکر ہیں۔ ن۔م۔ راشد کی نظم ”زاہفر“ دیکھیے:



- ن۔م۔ راشد (1910-1975) -

اجنبی چہروں کے پھیلے ہوئے اس جنگل میں
دوڑتے بھاگتے لمحوں کے در پچ سے کبھی
اتفاقاً تری مانوس شباہت کی جملک
پرداہ چشم تختیل پہ ابھر کر اے دوست
ڈوب جاتی ہے اسی پل اسی ساعت جیسے
تیز رو ریل کی کھڑکی سے ذرا دوری پر
کسی صحرا کی جھلسی ہوئی ویرانی میں
ناگہاں منظرِ نگیں کوئی دم بھر کے لیے
اک مسافر کو نظر آئے اور اوچھل ہو جائے



سرگرمی 2.22


کسی معڑاظم کا مطالعہ کیجیے اور اس کے موضوع اور مرکزی خیال پر جماعت میں تبادلہ خیال کیجیے۔



اس بھرے شہر میں کوئی ایسا نہیں
جو مجھے راہ چلتے کو پہچان لے
اور آواز دے ”اوے او سرپھرے“
دونوں اک دوسرے سے لپٹ کر دیں
گردوپیش اور ماحول کو بھول کر
گالیاں دیں، نہیں، ہاتھا پائی کریں
پاس کے پیڑ کی چھاؤں میں بیٹھ کر
گھنٹوں اک دوسرے کی سنیں اور کہیں
اور اس نیک روحوں کے بازار میں
میری یہ قیمتی بے بہا زندگی
ایک دن کے لیے اپنا رخ موڑ لے

2.3.3 آزاد نظم

آزاد نظم کا پہلا تجربہ فرانس میں ورس لبرے (Verse Libre) کے نام سے کیا گیا تھا۔ اس کے تحت نیمر مساوی مصروفی پر مشتمل نظمیں کہی گئیں۔ انگریزی میں اسے فری ورس (Free Verse) کا نام دیا گیا اور یہی اصطلاح اردو میں آزاد نظم کے



– اختر الایمان (1915-1996)



چاند تاروں کائن

چاند تاروں کائن
موم کی طرح جلتے رہے ہم شہیدوں کے تن
رات بھر جملاتی رہی شمعِ صبح وطن
رات بھر جگہ گا تارہ چاند تاروں کائن
تشکنی تھی مگر
تشکنی میں بھی سرشار تھے
آنکھوں کے خالی کٹورے لیے
 منتظرِ مردوزن
مستیاں ختم، مدھوشیاں ختم تھیں، ختم تھا بلکہ پین
رات کے جگہ گتے دلکتے بدن
صحِ دم ایک دیوارِ غم بن گئے
خارزِ ارالم بن گئے
رات کی شہرِ رگوں کا اُچھلاتا ہو
جوئے خوں بن گیا
رات کی جھٹپٹیں ہیں، اندر ہیرا بھی ہے
صح کا کچھِ اجلا، اجلا بھی ہے
ہدمو!

ہاتھ میں ہاتھ دو
سوئے منزل چلو
منزلیں پیار کی
منزلیں دار کی

کوئے دل دار کی منزلیں
دوش پر اپنی اپنی صلیبیں اٹھائے چلو

— محمد مجی الدین



(1908-1969)

نام سے معروف ہوئی۔ آزاد نظم کا وہ تصور جو انگریزی اور فرانسیسی ادبیات میں ہے اردو میں ان معنوں میں نہیں، بلکہ اس کی بنیاد بھی اردو شاعری میں مروج روایت عروض پر رکھی گئی ہے۔ آزاد نظم وہ ہے جس میں مختلف ارکان کی کمی بیشی سے شعر میں ایک خاص قسم کا آہنگ اور ترجم پیدا کیا جاتا ہے۔

اردو میں آزاد نظم کے شعرا میں تصدق حسین خالد، میر ابی، ان۔م۔ راشد، فیض احمد فیض، علی سردار جعفری، محمد مجی الدین، اختر الایمان اور قاضی سلیم کے نام اہم ہیں۔ محمد مجی الدین کی نظم چاند تاروں کائن اور ان۔م۔ راشد کی نظم زندگی سے ڈرتے ہو، آزاد نظم کی عمدہ مثالیں ہیں۔

معزا کے علاوہ آزاد نظم نے بھی اسی لیے اپنا مقام بنایا کہ نظم کے بہت سے مقررہ اصولوں سے اس نے نجات دلائی۔ آزاد نظم بھرا اور وزن کی پابند ہوتی ہے لیکن مصرع مصروف ارکان میں کمی بیشی کی جاسکتی ہے۔ یعنی کوئی مصرع چھوٹا کوئی بڑا ہو سکتا ہے۔ اس تکنیک کے تحت شاعر اپنے جذبے، کیفیت یا خیال کو ان کی اصل حالت میں پیش کر سکتا ہے۔ شاعری کے روایتی فنی اصولوں کے تحت یہ بھی ایک شرطِ مانی جاتی ہے کہ ہر مصرع خود مکتفی ہونا چاہیے۔ خود مکتفی سے مراد ہے وہ اپنے معنی اور خیال میں مکمل ہو۔ غزل ہو یا نظم اور دوسری اصناف، اس شرط کا تمام اضافہ پر اطلاق ہوتا ہے۔ مثلاً غزل میں دو مصرع عمل کر کسی مضمون یا خیال کو مکمل کرتے ہیں، لیکن اس کے معنی یہ نہیں ہیں کہ پہلا مصرع ادھورا ہو، دوسرا مصرع اس خیال کی دلیل یا توجیہ کا کام کرتا ہے، جیسے

کہا میں نے کتنا ہے گل کا ثابت
کلی نے یہ سن کر تبسم کیا

یہاں شاعر نے پہلے مصرع میں صرف یہ بتایا ہے کہ میں نے کہا کہ پھول کی زندگی یا عمر کرنی ہوتی ہے؟ یہاں ایک بات پوری ہو گئی۔ دوسرے مصرع میں ایک بہم دلیل یہ دی گئی ہے کہ اتنی ہے جتنی مہلت تبسم کی ہوتی ہے۔ یا یہ کہ کلی نے تبسم کے ذریعے شاعر کی




ہنسی اڑائی کہ تم بھی کتنے معصوم ہو جاتی ہی بات نہیں سمجھتے۔ گویا انسان کی زندگی ہو کہ فطرت کے کسی مظہر کی جیسے گلی یا پھول، ثبات کسی کو نہیں۔ اسی طرح مندرجہ ذیل شعر میں بھی ہر صرعاً پنی جگہ مکمل ہے:

تمتاوں میں الجھایا گیا ہوں
کھلونے دے کے بہلا یا گیا ہوں

لیکن اکثر مرزا اور آزاد نظموں میں خیال کی روانی یا بہاؤ کے ساتھ مصرع ایک دوسرے سے پیوست ہو کر معنی کی تکمیل کرتے ہیں۔ انگریزی میں اس تکنیک کو Run on lines کہتے ہیں۔ ن-م۔ راشد کی نظم زندگی سے ڈرتے ہوئے ایک آزاد نظم ہے۔ اس نظم کے اکثر مصرع

زندگی سے ڈرتے ہو

شہر کی فصیلوں پر
دیوکا جو سایہ تھا پاک ہو گیا آخر
رات کا البادہ بھی
چاک ہو گیا آخر، خاک ہو گیا آخر
اٹدہام انسان سے فرد کی نوا آئی
ذات کی صدا آئی
راہ شوق میں جیسے راہ و کاخوں پرے
اک نیا جنوں پرے!
آدمی چھکل اٹھے
آدمی ہنسے دیکھو، شہر پھر بے دیکھو
تم ابھی سے ڈرتے ہو؟
ہاں ابھی تو تم بھی ہو، ہاں ابھی تو ہم بھی ہیں،
تم ابھی سے ڈرتے ہوا!



- ن-م۔ راشد (1910-1975) -



ادھورے ہیں اور دوسرے مصروع یا مصروعوں کے ساتھ معنی کی تکمیل کر رہے ہیں۔ دوسری بات یہ کہ بحث تو ایک ہے لیکن مصروعوں میں ارکان کی کمی بیشی کی وجہ سے کوئی مصروعہ چھوٹا ہو گیا ہے کوئی بڑا۔ اس نظم کے چند مصروعے درج ذیل ہیں:



2.23 سرگرمی

معڑا، آزادا و نشری نظم پر مشتمل تین تین نظمیں منتخب کر کے ایک پورٹ فولیو تیار کیجیے اور بیان کے اعتبار سے ان کی انفرادی خصوصیات نمایاں کیجیے۔

2.3.4 نشری نظم

نشری نظم، معا او آزاد نظموں کے مقابلے میں زیادہ آزاد ہے۔ اس میں وزن، بحر، ردیف اور قافیہ کی پابندی نہیں کی جاتی ہے۔ نظم کا مرکزی خیال ہوتا ہے جسے تسلسل کے ساتھ چھوٹی بڑی نشری سطروں میں بیان کر دیا جاتا ہے۔ نشری نظم میں بھی ایک مخصوص قسم کا آہنگ اور شعریت کا عنصر موجود ہوتا ہے۔ جدید دور میں نشری نظموں کے چلن میں تیزی آئی

2001 میں لکھی ہوئی میرا کی نظم



— صلاح الدین پرویز (1952-2011)

مہربان روشنی کی لو
اندھیرے سے کبھی خاطب نہیں ہوتی
وہ تو اندھیرے میں بھی اجائے کی ایک منڈیر یہ دیکھتی ہے
آنکھوں کی کالمی کالمی سطروں سے ایک رقص لکھتی ہے
سوچ کے ایک پرندے کے نازک پاؤں میں
باندھ کے
اڑا دیتی ہے اسے، دو کہیں آسمانوں میں...
جانے اس کارقص، صبا کے دوش پر اڑتا ہے
یا اس کا پرندہ... مجھے نہیں معلوم!
وہ رقصے میں کیا لکھتی ہے... یا ایک پرشن ہے
اس کا اُڑا بھی تک ڈھونڈھ نہیں پایا



ہے۔ افضل احمد سید کا "چھنی ہوئی تاریخ" نثری نظم کا نمائندہ مجموعہ ہے۔ سجاد ظہیر، خورشید الاسلام، محمد حسن، احمد ہمیش، کشورناہید، زبیر رضوی، شہریار، کمار پاشی وغیرہ نثری نظم کے شاعر ہیں۔ نثری نظم کی ایک مثال ذیل میں دی جا رہی ہے۔

2.4 نظم کی مختلف ہستیں

مصرعوں اور اشعار کی تعداد اور ان کی ترتیب کے اعتبار سے نظم کی درج ذیل ہستیں اردو میں رائج ہیں:

مسقط	مستزاد	ترجم بند	ترکیب بند
مسدّس	محس	مربع	مشت
معشر	متّع	مشمن	مسیع

• **ترجم بند**


یہ نظم مختلف بندوں پر مشتمل ہوتی ہے۔ پہلے بند میں پانچ سے گیارہ اشعار ہوتے ہیں۔ بند کے پہلے شعر کے دونوں مصرعے ہم ردیف اور ہم قافیہ ہوتے ہیں اور بعد کے اشعار کے دوسرے مصرعے میں قافیہ آتا ہے۔ ان اشعار کے بعد ایک اور شعر جو اسی بھر میں ہوتا ہے، الگ قافیے کے ساتھ لا یا جاتا ہے۔ اس کو ٹپپ کا شعر کہتے ہیں۔ اس طرح اس کا ایک بند مکمل ہوتا ہے۔ باقی کے بند کھنچی اسی اصول پر ترتیب پاتے ہیں۔ ترکیب بند میں بندوں کی تعداد مقرر نہیں ہے۔ حالی نے غالب کا مرثیہ ترکیب بند کی ہیئت میں لکھا تھا۔

ترجم بند

ترجم کے معنی لوٹانے کے ہوتے ہیں۔ ترکیب بند میں ٹپپ کا شعر ہر بند میں نیا ہوتا ہے جب کہ ترجم بند میں ٹپپ کے شعر کی تکرار ہوتی ہے۔ بعض نظموں میں ٹپپ کے شعر کے بجائے ٹپپ کا مصرع ہی بار بار دہرایا گیا ہے۔ مجاز کی نظم آوارہ ترجم بند کی ایک مثال ہے۔ اس کے ہر بند کے آخر میں اے غم دل کیا کروں اے وحشت دل کیا کروں کی

آوارہ

شہر کی رات اور میں نا شاد و نا کارا پھر دوں
جگنگاہی جا گتی سڑکوں پر آوارا پھر دوں
غیر کی بستی ہے کب تک در بدر مارا پھر دوں
اے غم دل کیا کروں اے وحشت دل کیا کروں
جملاتے قمقوں کی راہ میں زنجیری سی
رات کے ہاتھوں میں دن کی موئی تصویری سی
میرے سینے پر گکر کھی ہوئی شمشیری سی
اے غم دل کیا کروں اے وحشت دل کیا کروں



اسرار الحق مجاز (1911-1955)

تکرار ہوئی ہے۔ اسی طرح نظیراً کبر آبادی کی نظم برسات کی بہاریں، بھی ترجمج بند میں ہے۔
اس کے ہر بند میں کیا کیا پچی ہیں یارو برسات کی بہاریں، کی تکرار ہے۔

• مُسْتَرَاد

اس کے لغوی معنی ہیں ’زیادہ کیا گیا‘، اس میں غزل، رباعی یا نظم کے مصروعوں کے آخر میں بعض موزوں الفاظ یا فقروں کا اضافہ کر دیا جاتا ہے۔ اس کے لیے کوئی بحر خصوص نہیں ہے۔ عام طور سے جس بحر میں اشعار ہیں اسی بحر سے متصل فقروں کا اضافہ کیا جاتا ہے۔ لیکن یہ کوئی حقیقی اصول نہیں ہے، اس سے اخراج کی مثالیں بھی ملتی ہیں۔

• مُسْمَط

یہ عربی لفظ ہے جس کے لغوی معنی ’موتی پروٹے‘ کے ہیں۔ مسمط ایک ایسی شعری بیت ہے جو مختلف بندوں پر مشتمل ہوتی ہے۔ اس کے ہر بند کے آخری مصرع کو چھوڑ کر تمام مصرع آپس میں ہم قافیہ ہوتے ہیں اور ہر بند کے سبھی آخری مصرعے آپس میں ہم قافیہ ہوتے ہیں۔ یوں تو ہر بند کا قافیہ مختلف ہوتا ہے لیکن آخری مصراعوں میں قافیوں کی یکسانیت کی وجہ سے ترمیم کی کیفیت پیدا ہو جاتی ہے۔

• مُثْثَل

یہ عربی لفظ ہے جس کے معنی ’تین‘ کے ہیں۔ اس میں ہر بند تین مصراعوں سے مکمل ہوتا ہے۔ پہلے بند کے تینوں مصراعوں کا قافیہ ایک ہوتا ہے۔ باقی کے بندوں میں پہلے دو مصراعوں کا قافیہ ایک جیسا اور تیسرے مصرع کا قافیہ پہلے بند کا ہم قافیہ ہوتا ہے۔ اختر شیرانی کی نظم ’چرواہے کی بنی‘ اس بیت کی مثال ہے۔

• مرْعِّی

یہ عربی لفظ ہے جس کے معنی ’چار‘ کے ہیں۔ اس بیت کے ہر بند میں چار چار مصرع ہوتے ہیں۔ پہلے بند کے چاروں مصرعے ہم قافیہ ہوتے ہیں اور بعد کے بندوں کے ابتدائی تین مصراعوں کا قافیہ ایک جیسا ہوتا ہے۔ چوتھے مصرع کا قافیہ پہلے بند کا ہم قافیہ ہوتا ہے۔ سودا کے بہت سے مرشیے مرعی کی شکل میں ہیں۔



• جمس •

یہ عربی لفظ ہے جس کے معنی 'پانچ' ہیں۔ اس کا ہر بند پانچ مصرعوں پر مشتمل ہوتا ہے۔ پہلے بند کے پانچوں مصرعے ہم قافیہ ہوتے ہیں۔ بعد کے بندوں کے ابتدائی چار مصرعوں کا قافیہ علاحدہ ہوتا ہے اور پانچوں مصرعے کا قافیہ پہلے بند کا ہم قافیہ ہوتا ہے۔ نظیراً کبر آبادی کی نظم 'آدمی نامہ'، برسات کی بہاریں، اور اقبال کی نظم روحِ ارضی آدم کا استقبال کرتی ہے، جمس کی مثالیں ہیں۔

• مسدس •

یہ عربی لفظ ہے جس کے معنی 'چھ' ہیں۔ مسدس سب سے مقبول بیت ہے۔ اس میں چھ مصرعوں کا ایک بند ہوتا ہے جس میں پہلے بند کے چھ مصرعے ہم قافیہ ہو سکتے ہیں۔ عام طور پر پہلے چار مصرعوں کا قافیہ الگ ہوتا ہے اور باقی کے دو مصرعے اپنا الگ قافیہ رکھتے ہیں۔ انیں ودیر کے مرثیے، حاتی کی 'مذ وجزیر' اسلام، اقبال کی 'شکوہ' اور 'جواب شکوہ' اور چکبست کی زیادہ تنظیمیں مسدس کی بیت میں لکھی گئی ہیں۔

شکوہ

ہے بجا شیوہ سلیم میں مشہور ہیں ہم
قصہ درد سناتے ہیں کہ مجبور ہیں ہم
سازِ خاموش ہیں، فریاد سے معمور ہیں ہم
نالہ آتا ہے اگر لب پ، تو مغذور ہیں ہم

اے خدا! شکوہ ارباب و فا بھی سن لے
خوگر حمد سے تھوڑا سا گلا بھی سن لے

— علامہ اقبال



مسنیع

سرگرمی 2.24



ترکیب بند، ترجیع بند، محس، مسدس وغیرہ ہیئت پر
مشتمل نظم کے چند نمونے منتخب کیجیے اور ان کا پورٹ
نویں تیار کیجیے۔

یہ عربی لفظ ہے جس کے معنی 'سات' ہیں۔ اس کا ہر بند سات مصرعوں سے مل کر
بنتا ہے۔ اس میں بھی پہلے بند کے سچی مصرع آپس میں ہم قافیہ ہوتے ہیں۔
باقی بندوں کے ابتدائی چھے مصرعوں کا قافیہ یکساں اور ساقیوں مصرعے کا قافیہ
پہلے بند کا ہم قافیہ ہوتا ہے۔ اردو میں اس ہیئت کا استعمال بہت کم ہوا ہے۔

مشمن

یہ عربی لفظ ہے جس کے معنی 'آٹھ' ہیں۔ اس میں آٹھ مصرعوں کے بند ہوتے
ہیں۔ پہلے بند کے آٹھوں مصرعے آپس میں ہم قافیہ ہوتے ہیں۔ بعد کے تمام
بندوں میں ابتدائی سات مصرعوں کا قافیہ یکساں اور آٹھوں مصرعے کا قافیہ
پہلے بند کا ہم قافیہ ہوتا ہے۔ بعض اوقات پہلے چھے مصرعوں کا قافیہ ایک جیسا
اور باقی کے دو مصرعوں کا قافیہ یکساں ہوتا ہے۔

متنیع




یہ عربی لفظ ہے جس کے معنی 'نؤ' ہیں۔ اس ہیئت کے پہلے بند میں نومصرعے
ہوتے ہیں اور سب ہم قافیہ ہوتے ہیں۔ بعد کے بندوں میں ابتدائی آٹھ
مصرعوں کے قافیہ یکساں اور نویں مصرعے کا قافیہ وہی ہوتا ہے جو پہلے بند کا
قافیہ ہے۔

معشر

یہ عربی لفظ ہے جس کے معنی 'دس' ہیں۔ یہ نظم کی وہ ہیئت ہے جس کے ہر بند
میں دس مصرعے ہوتے ہیں۔ اس ہیئت میں بھی پہلے بند کے دسوں مصرعے ہم
قافیہ ہوتے ہیں اور بعد کے بندوں کے ابتدائی نومصرعوں کا قافیہ یکساں اور
دسوں مصرعے کا قافیہ پہلے بند کے قافیے سے ہم آہنگ ہوتا ہے۔ نظیری نظم
عاشق نامہ اس کی ایک مثال ہے۔



غور کرنے کی بات



﴿ نثر تخلیقی اظہار کی وہ صورت ہے جس میں تخلیق کا رابطہ خیالات و تجربات یا جذبات و محسوسات کو وضاحت و صراحت کے ساتھ پیش کرتا ہے۔ ﴾

﴿ نثر کی دو اہم قسمیں ہیں۔ تخلیقی اور غیر تخلیقی۔ تخلیقی نثر زبان کی بیش بہا تو توں کو کام میں لے کر دلوں کو تحریر کو بخشتی ہے۔ اس میں تاثیر کی غیر معمولی قدرت ہوتی ہے۔ ﴾

﴿ غیر تخلیقی نثر اپنی صفائی، شفاقتی اور منطقی طریق کار سے پہچانی جاتی ہے۔ اس میں استدلال کی خاص اہمیت ہے۔ غیر تخلیقی نثر کا استعمال ان تحریروں میں کیا جاتا ہے جن کا مقصد علم مہیا کرنا یا کوئی دعویٰ پیش کرنا ہوتا ہے۔ ﴾

﴿ افسانوی نثر ان خوبیوں سے مرصع ہوتی ہے جو کسی تحریر کو تخلیقی اظہار کا روپ دیتی ہیں۔ ﴾

﴿ اردو کی مشہور اصناف داستان، افسانہ، ناول اور ڈرامے میں افسانوی نثر ملتی ہے۔ ﴾

﴿ ہر صنف کو لکھنے یا اس کو پیش کرنے کا ایک خاص ڈھنگ ہوتا ہے۔ اس کی مخصوص تکنیک ہوتی ہیں۔ ﴾

﴿ ڈرامے کے معنی 'کر کے دکھانے' کے ہیں۔ ڈرامے میں کسی قصے کو کرداروں، مکالموں اور مناظر کے ذریعے اسٹیچ پر پیش کیا جاتا ہے۔ الیہ، طربیہ اور المطربیہ ڈرامے کی تین اہم قسمیں ہیں۔ ﴾



﴿ پیش کش کے اعتبار سے اسٹیچ ڈراما، کلڑناٹک، ریڈی یو ڈراما، ٹی وی ڈراما اور اپیرو اور غیرہ قابل ذکر ہیں۔ ﴾

﴿ پلاٹ، مرکزی خیال، کردار، مکالمہ اور پیش کش ڈرامے کے اہم اجزاء ترکیبی ہیں۔ ﴾

﴿ مضمون، سفرنامہ، خودنوشت، آپ بیتی، انسائی، سوانح اور خاکہ وغیرہ غیر افسانوی نثر کے اہم نمونے ہیں۔ ﴾



- » شاعری میں لفظوں کو ان کے آہنگ کے اعتبار سے پیش کیا جاتا ہے۔ شاعری میں معنی کا نظام تعقل یاد لیل کی بنیاد پر قائم نہیں ہوتا بلکہ شاعری اشاروں میں گنتگلو کا نام ہے۔ شاعری میں بہت سی چیزیں ان کی چھوڑ دی جاتی ہیں۔ شاعری کا کام یہ ہے کہ پہلے ہی مرحلے میں وہ اپنی طرف مائل کرے، قائل کرنے کا مرحلہ دوسرا ہے۔
- » تخلیل ایک ایسی قوت ہے جس کی مدد سے ہم نئے نئے خیالات پیش کر سکتے ہیں۔ ان دیکھی چیزوں کو تصور میں دیکھ سکتے ہیں۔ دیکھی ہوئی چیزوں کی یاد دوبارہ ہن میں تازہ کر سکتے ہیں۔
- » نظم میں کسی ایک موضوع پر تسلسل کلام کے ساتھ اظہار خیال کیا جاتا ہے۔ نظم کا ہر مرصعہ یا شعر شاعر کے خیال کو آگے بڑھاتا ہے اور تمام مرصعوں یا اشعار میں ایک منطقی تسلسل پایا جاتا ہے۔
- » وہ نظم جس میں وزن، بحر اور قافیہ کی پابندی کی گئی ہو پابند نظم کہلاتی ہے۔ معرا نظم میں قافیہ کی پابندی نہیں کی جاتی۔ آزاد نظم میں بحر اور وزن کی پابندی ہوتی ہے لیکن مرصعہ بہ مصروف ارکان میں کسی پیش کی جاسکتی ہے اور اس سے شعر میں ایک خاص قسم کا آہنگ اور تنم پیدا کیا جاتا ہے۔ نشری نظم میں وزن، بحر، ردیف اور قافیہ کی پابندی نہیں کی جاتی ہے۔ نظم کا ایک مرکزی خیال ہوتا ہے جسے تسلسل کے ساتھ چھوٹی بڑی نشری سطروں میں بیان کر دیا جاتا ہے۔



پڑھیں

EXERCISE

- 1- نثر کی تعریف اور بنیادی خصوصیات تحریر کیجیے۔
- 2- تخلیقی نثر اور غیر تخلیقی نثر سے کیا مراد ہے اور دونوں میں کیا فرق ہے؟
- 3- ڈرامے کی تعریف کیجیے اور اس کے اجزاء تحریر کیجیے۔
- 4- ڈرامے کی مختلف قسمیں اور ان کی نمایاں خصوصیات تحریر کیجیے۔
- 5- غیر افسانوی نثر کی مختلف قسمیں اور ان کی نمایاں خصوصیات بیان کیجیے۔
- 6- شاعری کی خصوصیات پر اظہار خیال کیجیے۔
- 7- شاعری میں تخيیل کی کیا اہمیت ہے؟ کسی مثال سے واضح کیجیے۔
- 8- نظم کے معنی و مفہوم اور نمایاں خصوصیات تحریر کیجیے۔
- 9- پابند نظم کے کہتے ہیں؟ واضح کیجیے۔
- 10- نظم معربی اور آزاد نظم کا فرق مثالوں سے واضح کیجیے۔
- 11- نظم کی مختلف ہیئتوں کا تعارف پیش کیجیے۔